

■ वृत्तसंस्था, पटना, दि. २८ :

देशात पहिल्यांदाच मोबाइल ऑप्टिमाइज्ड मतदान होत आहे. बिहारमधील २६ जिल्ह्यांमधील ४२ नगरपालिकांमध्ये पोस्टनिवडणुका होत आहेत. पायलट प्रोजेक्ट म्हणून सहा नगरपालिकांमध्ये ई-व्होटींग केले जात आहे. मतदान केंद्रांवर पोहोचू न शकणाऱ्यांना मतदानाची सोय व्हावी यासाठी हा प्रकल्प करण्यात आला आहे. मतदानासाठी दोन अ‍ॅप्स लॉच करण्यात आले आहेत. ही सुविधा मिळविण्यासाठी आगाऊ नोंदणी करावी लागत होती. निवडणूक आयोगाच्या माहितीनुसार, ५० हजारांहून अधिक लोकांनी ई-मतदानासाठी नोंदणी केली होती. सकाळी ७ ते दुपारी १ वाजेपर्यंत ई-मतदान झाले.

* वर्ष २८ * अंक ३६४ *

* वर्धा *

रविवार, दिनांक २९ जून २०२५

८ पाने

किंमत रू. २/-+ वितरण खर्च रू. १ = एकुण ३ रू.) * विशेष ऑफर : महासागर + नागपूर पोस्ट = ४ रु. फक्त

थोडक्यात

भारतासोबत लवकरच मोठा व्यापार करार

■ वाशिंग्टन: अमेरिकेचे राष्ट्राध्यक्ष डोनाल्ड ट्रम्प यांनी म्हटले की अमेरिका आणि चीनमध्ये व्यापार करार झाला आहे. व्हाइट हाऊसमध्ये ट्रम्प यांनी दावा केला की लवकरच भारतासोबतही एक मोठा करार होईल. ते म्हणाले, सर्व देश अमेरिकेशी व्यवहार करू इच्छितात, परंतु अमेरिका फक्त निवडक देशांशी व्यापार करार करेल. उर्वरित देशांना २५% किंवा ३५% कर भरावा लागेल. तथापि, ट्रम्प यांनी चीनसोबतच्या व्यापार करारातील तरतुदीबद्दल सविस्तर माहिती दिली नाही.

खेबर प्रांतात आत्मघातकी हल्ला

१३ सैनिक ठार, २९ जखमी इस्लामाबाद

■ शनिवारी पाकिस्तानच्या खेबर पख्तूनख्वा प्रांतातील उत्तर वझिरीस्तान जिल्ह्यात एका आत्मघातकी हल्लेखोराने लष्करी ताफ्याला लक्ष्य केले. या हल्ल्यात १३ सैनिक ठार झाले. तर १० सैनिक आणि १९ नागरिक जखमी झाले. वृत्तसंस्था एएफपीच्या वृत्तानुसार, हल्लेखोराने स्फोटकांनी भरलेल्या वाहनाची लष्करी ताफ्याला धडक दिली.

खेबर पख्तूनख्वा येथे तैनात असलेल्या एका पोलिस अधिकाऱ्याने एएफपीला सांगितले की, स्फोट इतका शक्तिशाली होता की दोन घरांच्या छतांवर पडून सहा मुले जखमी झाली. या बॉम्बस्फोटाची जाबाबदारी पाकिस्तान-तालिबान (टीटीपी) शी संबंधित हाफिज गुल बहादूर गटाने घेतली आहे. खेबर प्रांत हा टीटीपीचा बालेकिल्ला मानला जातो.

■ इस्त्रायलशी १२ दिवसांच्या युद्धात मारल्या गेलेल्या ६० इराणी अधिकाऱ्यांचे अंत्यसंस्कार शनिवारी करण्यात आले. यामध्ये ३० लष्करी कमांडर आणि ११ अणुशास्त्रज्ञांचा समावेश आहे. त्यांच्या अंत्यसंस्कारासाठी तेहरानमध्ये हजारो लोक जमले होते.

अधिकाऱ्यांचे मृतदेह वाहनांवर इराणी ध्वजांनी गुंडाळलेल्या शवपेट्यांमध्ये ठेवण्यात आले होते. शवपेट्यांसोबत अधिकाऱ्यांचे फोटोही ठेवण्यात आले. यावेळी इस्त्राईलचा निषेध केला गेला.

शेतीच्या बांधावरून दोघांचा खून

■ महासागर प्रतिनिधी वर्धा, दि. २८ :

शेतीच्या बांधाच्या वादावरून ३ जणांचा बळी गेल्याची भयंकर घटना वर्धा जिल्ह्यातील निमसडा गावात घडली आहे. या प्रकरणात आरोपीने प्रथम आपली काकू व चुलत भावाची कुऱ्हाडीचे धाव घालून हत्या केली. त्यानंतर स्वतःही विष प्राशन करून मृत्यूला जवळ केले. या घटनेमुळे जिल्ह्यात एकच खळबळ माजली आहे.

आत्महत्या करणाऱ्या आरोपीचे नाव महेंद्र मोहिजे असे होते. त्याने साधना सुभाष मोहिजे (५५) व त्यांचा मुलगा नितीन सुभाष मोहिजे (२७) या दोघांची कुऱ्हाडीने हत्या केली. या तिघांमध्ये गत काही दिवसांपासून शेतीच्या धुऱ्याच्या वाटपावरून वाद सुरू होता. गावातील काही जमिनी ठेक्याने लावण्यावरूनही त्यांच्यातील तणाव वाढला होता. शुक्रवारी सकाळी हा वाद एवढा टोकाला गेला की, महेंद्र मोहिजेने संतापाच्या भरात नितीनी व त्याची आईवर कुऱ्हाडीने

■ महासागर प्रतिनिधी, मुंबई, दि. २८ :

पहिली ते चौथीच्या विद्यार्थ्यांना तृतीय भाषा म्हणून हिंदी शिकवण्याच्या मुद्यावरून काढण्यात येत असलेल्या मोर्चावर मुख्यमंत्री देवेंद्र फडणवीस यांनी टीका केली आहे. ही केवळ राजकीय भूमिका आहे असे मी म्हणणार नाही. कोणाच्याही समोर प्रश्नचिन्ह निर्माण करणार नाही. मात्र महानगरपालिकेच्या निवडणुका नसल्या तर कदाचित इतका वेगळ्या पद्धतीने विरोध झाला नसता. असा दावा फडणवीस यांनी केला आहे.

मनसे प्रमुख राज ठाकरे हे माझे चांगले मित्र आहेत. म्हणून काय झाले? मात्र त्यांच्या काही भूमिका आहेत. तर माझ्या काही भूमिका आहेत. सर्वांच्या सारख्या भूमिका असल्या तर सर्व एका पक्षात राहिले असते. त्यामुळे भूमिका वेगळ्या असू शकतात. मात्र उद्धव ठाकरे यांनी

शिवसेना टोमणे सम्राटांची नाही



■ महासागर प्रतिनिधी, भंडारा, दि. २८ :

सोन्याचा चम्मच तोंडात घेऊन मी जन्माला आलो नसलो, तरी मी जनतेला सोन्याचे दिवस दाखविले आहे. शिवसेना हा मालक-नोकरांचा पक्ष नाही, तर सच्चा शिवसैनिकांचा व कार्यकर्त्यांचा पक्ष आहे. ही शिवसेना हिंदूहृदय सम्राटांची आहे, टोमणे सम्राटांची नाही, अशा शब्दात उपमुख्यमंत्री एकनाथ शिंदे यांनी उद्धव ठाकरे यांना टोला लगावला.

ते भंडारा येथे बोलत होते. उपमुख्यमंत्री एकनाथ शिंदे यांची आभार सभा भंडारा येथे रेल्वे मैदानात पार पडली. शिंदे पुढे म्हणाले, मी सीएम असताना पार पडली. शिंदे पुढे म्हणाले, मी सीएम असताना पार पडली. शिंदे पुढे म्हणाले, मी सीएम असताना पार पडली.



जर एखादा रिपोर्ट स्वीकारला आणि आता त्याच्या विरोधात ते बोलताय, तर याचा अर्थ केवळ राजकीयच आहे. या राज्यात माशेलकर, मुणगेकर, सुखदेव थोरात

यांच्यासारख्या लोकांवर प्रश्नचिन्ह लावता येईल का? असा प्रतिप्रश्न फडणवीस यांनी विचारला आहे.

देवेंद्र फडणवीस यांना राजकारण करायचय, त्यामुळे देवेंद्र फडणवीस काहीतरी करतोय. मात्र या लोकांना देखील राजकारण करायचे आहे का? असा प्रश्न त्यांनी उपस्थित केला. अशा लोकांनी जर एखादा रिपोर्ट दिला आणि तो तुम्ही स्वीकारला आहे. आता तुम्ही त्यालाच विरोध करता? याचा अर्थ मराठीचा प्रेम नाही तर राजकारण असल्याचा स्पष्ट आरोप देखील फडणवीस यांनी उद्धव ठाकरे यांच्यावर केला आहे.

परकीय भाषा चालते मग भारतीय हिंदी का चालत नाही?

मुख्यमंत्री देवेंद्र फडणवीस यांनी या निर्णयामागचे कारणही सांगितले. यामागे एक

सार्व्दिक प्रोसेस आहे. या प्रोसेस मध्ये आपले विद्यार्थी पुढे कसे गेले पाहिजे, या दृष्टिकोनातून तयार केलेले त्रिभाषा सूत्र आहे. ते तयार करत असताना विद्यार्थ्यांची बुद्धी सर्वात जास्त कधी चालते, भाषा शिकण्याची शक्यता कधी अधिक असते. या संदर्भातले रिसर्च करून त्या कालावधीमध्ये त्यांना भाषा शिकवल्या तर ते अधिकच्या भाषा शिकू शकतात, अशा प्रकारचा मुद्दा समोर आला.

हा आमच्यासाठी प्रतिष्टेचा विषय नाही. कुठलीही भाषा शिका, हिंदीच शिकली पाहिजे असे नाही. हे आम्ही एका मिनिटात सांगितले. हिंदी सक्तीला यांचा विरोध नाही तर यांचा विरोध केवळ हिंदीला आहे. भारतामध्ये तुम्हाला इंग्रजी चालते, तीला तुमचा विरोध नाही. परकीय भाषा चालते मग भारतीय हिंदी का चालत नाही? असा प्रश्न त्यांनी केला.

भाजपला मिळणार नवा प्रदेशाध्यक्ष

रवींद्र चव्हाणांची नियुक्ती होणार

■ महासागर प्रतिनिधी

मुंबई, दि. २८ :

भारतीय जनता पक्षाला लवकरच नवीन प्रदेशाध्यक्ष मिळणार आहे. भाजप प्रदेशाध्यक्ष चंद्रशेखर बावनकुळे यांच्या जागी आता प्रदेश कार्याध्यक्ष रवींद्र चव्हाण यांची नियुक्ती होणार आहे.

त्यासाठी रवींद्र चव्हाण हे ३० जून रोजी आपला उमेदवारी अर्ज भरणार आहेत. त्यानंतर एक जुलै रोजी त्यांची नियुक्ती जाहीर केली जाणार आहे. वरळी डोम येथे एक जुलै रोजी सकाळी ११ 1



होणार असून यावेळी भाजपचे सर्व प्रमुख पदाधिकारी उपस्थित राहणार आहेत. राष्ट्रीय अध्यक्ष निवडण्याच्या दृष्टिकोनातून भारतीय जनता पक्षाच्या वतीने तयारी सुरू करण्यात आली आहे. त्यासाठी महाराष्ट्र, उत्तराखंड, पश्चिम बंगाल आदी राज्यातील प्रदेशाध्यक्ष निवडींवर लक्ष केंद्रित करण्यात आले आहे. त्यासाठी दोन केंद्रीय मंत्री आणि एका माजी केंद्रीय मंत्र्यांची नियुक्ती देखील करण्यात आली आहे. महाराष्ट्राची जबाबदारी किरेन रिजिजू यांच्यावर सोपवण्यात आली आहे.

झटपट वाढवा तुमचे

मार्केटमधील

परतावे

UIN: 512L354V01 | Plan No.: 873

भारत एकसंध राहण्यात राज्यघटनेचे मोठे योगदान

■ महासागर प्रतिनिधी, नागपूर, दि. २८ :

भारताच्या शेजारी असलेल्या पाकिस्तान, श्रीलंका, बांग्लादेश या देशांची परिस्थिती आपण बघत आहोत. दुसरीकडे, भारतावर जेव्हा जेव्हा संकट आले तेव्हा भारत एकसंध राहिला आहे. यात भारतीय राज्यघटनेचे मोठे योगदान आहे, असे प्रतिपादन सरन्यायाधीश भूषण गवई यांनी केले. राष्ट्रसंत तुकडोजी महाराज नागपूर विद्यापीठाच्या डॉ. बाबासाहेब आंबेडकर स्कूल ऑफ लॉ येथे उभारण्यात आलेल्या देशातील पहिल्या संविधान प्रस्ताविका पार्कचे लोकार्पण सरन्यायाधीशांच्या हस्ते करण्यात आले. यावेळी ते बोलत होते.

ते पुढे म्हणाले, भारतीय संसदेने अनुच्छेद ३७० रद्द केल्यावर सर्वोच्च न्यायालयात आह्वान दिले गेले. भारत हा संघराज्य आहे. अमेरिकेसारखी राज्यांसाठी वेगळी राज्यघटना हा विचार डॉ.आंबेडकरांना मान्य नव्हता. देशाला एकसंध ठेवण्यासाठी देशाची एकच राज्यघटना हवी,



असे बाबासाहेबांनी स्पष्ट केले होते. याच कारणामुळे सर्वोच्च न्यायालयाने अनुच्छेद ३७० रद्द करण्याचा निर्णय कायम ठेवल्याचा खुलासा तत्कालीन खंडपीठात असलेल्या न्या.गवईंनी केला.

भारतीय संविधानातील अनुच्छेद ३७० हे जम्मू आणि काश्मीर राज्याला विशेष दर्जा देणारे महत्त्वाचे कलम होते. या कलमानुसार जम्मू-काश्मीरला स्वतःचे संविधान लाभले होते आणि

भारताच्या संसदेला केवळ संरक्षण, परराष्ट्र व्यवहार आणि संप्रेषण या विषयांवरच तिथे कायदे करता येत होते. ५ ऑगस्ट २०१९ रोजी भारत सरकारने राष्ट्रपतींच्या आदेशाद्वारे अनुच्छेद ३७० हटवण्याचा ऐतिहासिक निर्णय घेतला.

या निर्णयामुळे जम्मू-काश्मीरचा विशेष दर्जा रद्द झाला आणि त्याचे दोन केंद्रशासित प्रदेशांमध्ये झ जम्मू-काश्मीर आणि लडाख असे विभाजन करण्यात आले. अनुच्छेद ३७० हटवण्याच्या निर्णयाविरोधात अनेक याचिका सर्वोच्च न्यायालयात दाखल करण्यात आल्या. यामध्ये याचिकाकर्त्यांनी असा युक्तिवाद केला की, केंद्र सरकारने राज्य सरकारच्या संमतीशिवाय हा निर्णय घेतला, जो संविधानाच्या संघराज्यात्मक रचनेच्या विरोधात आहे. मात्र सर्वोच्च न्यायालयाच्या पाच न्यायमूर्तींच्या घटनापीठाने एकमताने निर्णय दिला की, अनुच्छेद ३७० तात्पुरता होता आणि राष्ट्रपतींना तो रद्द करण्याचा पूर्ण अधिकार आहे.

श्रीकृष्ण ज्वेलर्स

आभूषणांची ९९.९ के सोने की एक विशेष शृंखला!

गाहकों के भरोसे के कारण कम समय में ही लोकप्रिय।

हार, चुड़िया, मंगलसूत्र और महाराष्ट्रीयन आभूषण के विक्रेता।

• काँफी हाऊस डिज़ाइन, गोकूळपेट, नागपूर • 2557429,2542486

प्रधानमंत्री मोदींनी साधला

अंतराळवीर शुभांशू शुक्लाशी संवाद



■ वृत्तसंस्था, नवी दिल्ली, दि. २८ :

पंतप्रधान नरेंद्र मोदी यांनी शनिवारी ऑक्सियम मिशन ४ वर असलेले भारतीय अंतराळवीर शुभांशू शुक्ला यांच्याशी व्हिडिओ कॉलद्वारे संवाद साधला. पंतप्रधान कार्यालयाने ५.४९ वाजता या संभाषणाचा व्हिडिओ प्रसिद्ध केला. दोघांमध्ये १८.२५ सेकंद संभाषण झाले.

पंतप्रधान मोदींनी शुभांशू शुक्ला यांना विचारले की, तुम्ही गाजर हलवा घेऊन आंतरराष्ट्रीय अंतराळ स्थानकावर गेले आहात. तुम्ही तुमच्या मित्रांना जेवू घातले का? यावर शुभांशू यांनी सांगितले की हो, मी माझ्या मित्रांसोबत बसून जेवलो. शुभांशू यांनी पंतप्रधान मोदींना सांगितले - अंतराळ्यातून भारत खूप भव्य दिसतो. आपण एका दिवसात १६ सूर्योदय आणि १६ सूर्यास्त पाहतो.

भारतीय हवाई दलाचे ग्रुप कॅप्टन शुभांशू दोन दिवसांपूर्वी २६ जून रोजी आंतरराष्ट्रीय अंतराळ स्थानकात पोहोचले. ४१ वर्षांनंतर अंतराळ्यात जाणारे ते पहिले भारतीय आहेत. २५ जून रोजी दुपारी १२ वाजता ऑक्सियम मिशन ४ अंतर्गत ते सर्व अंतराळवीरांसह आयएसएसला रवाना झाले.

पंतप्रधान मोदी पाच देशांच्या दौऱ्यावर

पंतप्रधान नरेंद्र मोदी हे ब्रिक्स देशांच्या दौऱ्यावर आहेत. ते आफ्रिकेतही जातील. मोदी २ ते ९ जुलै दरम्यान घाना, त्रिनिदाद, टोबॅगो, अर्जेंटिना, ब्राझील आणि नामीबिया या देशांच्या दौऱ्यावर आहेत. आफ्रिका आणि दक्षिण अमेरिकेतील देशांसोबत भारताचे हदसंबंध आहेत. मोदींच्या या दौऱ्याने ते वृद्धीगत होतील. या दौऱ्यादरम्यान ते ब्राझील येथे १७ व्या ब्रिक्स शिखर संमेलनात सहभागी होतील. पंतप्रधान मोदी २ जुलै रोजी पहिल्यांदा घाना या देशाला भेट देतील. गेल्या तीन दशकात पहिल्यांदा एखादा भारतीय पंतप्रधान या देशाच्या दौऱ्यावर आहेत. या दरम्यान ते राष्ट्रपती नाना अकुफो-आदो यांची भेट घेतील. आर्थिक, ऊर्जा आणि संरक्षण क्षेत्रात भागीदारीविषयी दोन्ही देशात चर्चा होईल. या देशाशी व्यापारी करारामुळे ईकोवास आणि आफ्रिकी संघाशी भारताचे नाते मजबूत होण्याची शक्यता आहे.

सोन्या तू अजून शुद्धीवर नाही का ?

मुंबई : मराठी ही आमची भाषा आहे आणि आम्ही ते मान्य करतो. मात्र, विषय केवळ हिंदीचा आहे. हिंदीच्या बाबतीत सामूहिक निर्णय झाला पाहिजे, अशीच सर्वांची इच्छा आहे. असे परखड मत एकनाथ शिंदे यांच्या शिवसेनेचे मंत्री गुलाबराव पाटील यांनी व्यक्त केले आहे. इतकेच नाही तर त्यांनी संजय राऊत यांच्यावर देखील जोरदार हल्ला चढवला. 'सोन्या तू अजून शुद्धीवर आला नाही का ?' अशा प्रतिप्रश्न गुलाबराव पाटील यांनी संजय राऊत यांना विचारला आहे.

राज्यात हिंदीच्या मुद्यावरून राज ठाकरे आणि उद्धव ठाकरे हे एकत्र येऊन मोर्चा काढणार आहेत. या मोर्चा संदर्भात बोलताना संजय राऊत यांनी उपमुख्यमंत्री एकनाथ शिंदे कोणत्या बंकर मध्ये लपून बसले आहेत? अशी बोचरी टीका केली होती. त्याला मंत्री गुलाबराव पाटील यांनी जोरदार प्रत्युत्तर दिले आहे. एकनाथ शिंदे हे तुज्या छताडावर बसलेले आहेत, सोन्या तू अजून शुद्धीवर आला नाही का ? अशा शब्दात गुलाबराव पाटील यांनी संजय राऊत यांच्यावर टीका केली आहे. राज आणि उद्धव ठाकरे पुढील काळात एकत्र येतील का ? या प्रश्नावर देखील गुलाबराव पाटील यांनी प्रतिक्रिया दिली आहे. जाला-त्याला स्वतंत्र विचार करण्याची बुद्धी देवाने दिली आहे. शेवटी कोणी काय निर्णय घ्यावा ? हा त्या पक्षप्रमुखांचा विषय आहे. ते दोन्ही पक्षप्रमुख आहेत. ते जो निर्णय घेतील, तो घेतील, अशी प्रतिक्रिया गुलाबराव पाटील यांनी दिली आहे.

कांदा ब्रँडचे मार्केटिंग करणार

नाशिक : कांद्याचे सतत बदलते दर ही उत्पादक शेतकऱ्यांसमोर मोठी समस्या आहे. मात्र देशातील बाजारात चव आणि दंड यामुळे नाशिक कांदा हा ब्रँड तयार झाला आहे. दराच्या समस्येवर कायमस्वरुपी उपाय म्हणून पणन विभागातर्फे त्याचे देशातील बाजारापेठेत मार्केटिंग करण्यात येईल. सोबतच नाशकात इंटरनॅशनल फूड मार्केट उभारणार असल्याची माहिती पणनमंत्री जयकुमार रावल यांनी दिली.

मंत्री रावल म्हणाले की, नाशिक जिल्ह्यातील द्राक्ष, बेदाणा, येवल्याची पैठणी यांचेही मार्केटिंग केले जाईल. कुंभमेळा ही पर्यटनासाठी सर्वात चांगील संधी आहे. त्यामुळे जिल्ह्यातील पर्यटनाला चालना देण्यासाठी त्र्यंबकेश्वर-शिर्डी-शनि शिंगणापूर सर्किट विकसित करण्याचा प्रयत्न मी केला. नाशिक-इगतपुरी-त्र्यंबकेश्वर या पर्यटन त्रिकोणाबाबतही विद्यमान पर्यटन मंत्र्यांशी चर्चा केली जाईल.

विरोधकांचे मराठीवर पुतना मावशीचे प्रेम मुंबई : महाराष्ट्रात पहिलीपासून हिंदीची सक्ती करण्याच्या मुद्यावरून मोठे रणकंदन माजले आहे. राज व उद्धव ठाकरे यांनी या प्रकरणी सरकारच्या विरोधात मोर्चा काढण्याची घोषणा केली आहे. त्याला सर्वच स्तरातून पाठिंबा मिळत असताना भाजप प्रवक्ते केशव उपाध्ये यांनी विरोधकांचे मराठीवर पुतना

केशव उपाध्ये यांची टीका

मावशीचे प्रेम असल्याचा आरोप केला. या प्रकरणी त्यांनी उद्धव ठाकरे व शरद पवार गटावर सडकून टीका केली आहे. शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांनी आपल्या कार्यकर्त्यांना हिंदीची सक्ती करण्याच्या अध्यादेशाची होळी करण्याचे आदेश दिलेत. या पार्श्वभूमीवर केशव उपाध्ये यांनी त्यांच्यावर जोरदार टीका केली आहे. उद्धव ठाकरे यांचे हे मराठी प्रेम पुतना मावशीच्या प्रेमासारखे असल्याचे त्यांनी म्हटले आहे. केशव उपाध्ये आपल्या एका पोस्टमध्ये म्हणतात, हे तर पुतना मावशीचे प्रेम ! उद्धव ठाकरे यांनी मराठी सक्तीच्या अध्यादेशाची होळी करण्याचा आदेश दिला आहे, मराठी सक्ती सांगणाऱ्या जीआरची होळी ? हे यांचं मराठी प्रेम ? उद्धव ठाकरे मुख्यमंत्री असताना उर्दू भवनाची घोषणा केली, त्यावेळी मराठी शाळांच्या दुरावस्थेची आठवण आली नाही ? मुंबई महापालिकेच्या मराठी शाळांची संख्या गेल्या १५ वर्षांत ४०० वरून २८० पर्यंत खाली आली. याच शाळांतील विद्यार्थी संख्याही लाखोहून ३५ हजारांवर आली. काही शाळा बंद कराव्या लागत आहेत. कुठे गेलं उद्धव ठाकरे यांचं मराठी प्रेम ? असा सवाल उपाध्ये यांनी उपस्थित केला आहे.

गुलाबराव पाटलांचा राऊतांना टोला

मुंबई : मराठी ही आमची भाषा आहे आणि आम्ही ते मान्य करतो. मात्र, विषय केवळ हिंदीचा आहे. हिंदीच्या बाबतीत सामूहिक निर्णय झाला पाहिजे, अशीच सर्वांची इच्छा आहे. असे परखड मत एकनाथ शिंदे यांच्या शिवसेनेचे मंत्री गुलाबराव पाटील यांनी व्यक्त केले आहे. इतकेच नाही तर त्यांनी संजय राऊत यांच्यावर देखील जोरदार हल्ला चढवला. 'सोन्या तू अजून शुद्धीवर आला नाही का ?' असा प्रतिप्रश्न गुलाबराव पाटील यांनी संजय राऊत यांना विचारला आहे.

राज्यात हिंदीच्या मुद्यावरून राज ठाकरे आणि उद्धव ठाकरे हे एकत्र येऊन मोर्चा काढणार आहेत. या मोर्चा संदर्भात बोलताना संजय राऊत यांनी उपमुख्यमंत्री एकनाथ शिंदे कोणत्या बंकर मध्ये लपून बसले आहेत? अशी बोचरी टीका केली होती. त्याला मंत्री गुलाबराव पाटील यांनी जोरदार प्रत्युत्तर दिले आहे. एकनाथ शिंदे हे तुज्या छताडावर बसलेले आहेत, सोन्या तू अजून शुद्धीवर आला नाही का ? अशा शब्दात गुलाबराव पाटील यांनी संजय राऊत यांच्यावर टीका केली आहे.

राज आणि उद्धव ठाकरे पुढील काळात एकत्र येतील का ? या प्रश्नावर देखील गुलाबराव पाटील यांनी प्रतिक्रिया दिली आहे. जाला-त्याला स्वतंत्र विचार करण्याची बुद्धी देवाने दिली आहे. शेवटी कोणी काय निर्णय घ्यावा ? हा त्या पक्षप्रमुखांचा विषय आहे. ते दोन्ही पक्षप्रमुख आहेत. ते जो निर्णय घेतील, तो घेतील, अशी प्रतिक्रिया गुलाबराव पाटील यांनी दिली आहे.

पणनमंत्री रावल यांची घोषणा

केशव उपाध्ये यांची टीका

मावशीचे प्रेम असल्याचा आरोप केला. या प्रकरणी त्यांनी उद्धव ठाकरे व शरद पवार गटावर सडकून टीका केली आहे. शिवसेना उद्धव बाळासाहेब ठाकरे पक्षाचे पक्षप्रमुख उद्धव ठाकरे यांनी आपल्या कार्यकर्त्यांना हिंदीची सक्ती करण्याच्या अध्यादेशाची होळी करण्याचे आदेश दिलेत. या पार्श्वभूमीवर केशव उपाध्ये यांनी त्यांच्यावर जोरदार टीका केली आहे. उद्धव ठाकरे यांचे हे मराठी प्रेम पुतना मावशीच्या प्रेमासारखे असल्याचे त्यांनी म्हटले आहे. केशव उपाध्ये आपल्या एका पोस्टमध्ये म्हणतात, हे तर पुतना मावशीचे प्रेम ! उद्धव ठाकरे यांनी मराठी सक्तीच्या अध्यादेशाची होळी करण्याचा आदेश दिला आहे, मराठी सक्ती सांगणाऱ्या जीआरची होळी ? हे यांचं मराठी प्रेम ? उद्धव ठाकरे मुख्यमंत्री असताना उर्दू भवनाची घोषणा केली, त्यावेळी मराठी शाळांच्या दुरावस्थेची आठवण आली नाही ? मुंबई महापालिकेच्या मराठी शाळांची संख्या गेल्या १५ वर्षांत ४०० वरून २८० पर्यंत खाली आली. याच शाळांतील विद्यार्थी संख्याही लाखोहून ३५ हजारांवर आली. काही शाळा बंद कराव्या लागत आहेत. कुठे गेलं उद्धव ठाकरे यांचं मराठी प्रेम ? असा सवाल उपाध्ये यांनी उपस्थित केला आहे.

'मराठी'साठी २० वर्षांनंतर दोघे भाऊ एकत्र

नांदेगावकर, संजय राऊत यांच्याकडे नियोजन : सरदेसाई, संदीप देशपांडेकडेही जबाबदारी

■ महासागर प्रतिनिधी मुंबई, दि. २८ :

राज ठाकरे आणि उद्धव ठाकरे एकत्र मोर्चा काढणार असून त्याला राज्यातील सर्वच विरोधी पक्षांनी पाठिंबा दर्शवला आहे. आता या मोर्चाच्या नियोजनासाठी मनसेच्या वतीने बाळा नांदगावकर तर उद्धव ठाकरे गटाच्या वतीने संजय राऊत यांच्यावर जबाबदारी सोपवण्यात आली आहे. त्यांच्याबरोबरच आमदार वरुण सरदेसाई, आणि संदीप देशपांडे यांच्यावर देखील महत्त्वाची जबाबदारी असणार आहे.

महाराष्ट्र सरकारच्या वतीने त्रिभाषा सूत्राच्या माध्यमातून हिंदी सक्ती करण्यात येत असल्याचा आरोप ठाकरे बंधूंनी केला आहे. या विरोधात आता एकत्र मोर्चा काढण्यात येणार आहे. ५ जुलै रोजी काढण्यात येणाऱ्या या मोर्चाची जबाबदारी मनसेच्या वतीने ज्येष्ठ नेते बाळ नांदगावकर तर शिवसेनेच्या वतीने संजय राऊत यांच्यावर सोपवण्यात आली असल्याची माहिती सूत्रांनी दिली आहे.

याबरोबरच आमदार वरुण सरदेसाई आणि मनसेचे नेते



संदीप देशपांडे यांच्यावर देखील मोर्चाच्या नियोजनाची महत्त्वाची जबाबदारी देण्यात आली आहे. या मोर्चात कोणत्याही पक्षाचा झेंडा नसेल तर केवळ मराठी भाषेवर प्रेम करणाऱ्यांचा हा मोर्चा असेल, असे मनसेने आधीच जाहीर केले आहे.

वास्तविक राज ठाकरे यांनी केलेला नियोजनानुसार गिरगाव चौपाटीपासून आझाद मैदानपर्यंत हा मोर्चा असाणार आहे. मात्र उद्धव ठाकरे यांनी हुतात्मा स्मारक ते आझाद मैदान मोर्चा काढावा, असे सुचवले आहे.

नेते चर्चा करतील...

दुसरीकडे संजय राऊत यांनी या विषयी पत्रकारांनी विचारलेल्या प्रश्नाला टोलवले आहे. हुतात्मा चौकातून मोर्चा काढावा, असे उद्धव ठाकरे यांच्यासोबत झालेल्या बैठकीत उरले होते. मात्र त्यासोबतच गिरगाव चौपाटी येथून मोर्चाला सुरुवात करावी, असा देखील पर्याय आमच्या बैठकीची चर्चला होता, असा दावा संजय राऊत यांनी केला आहे. वेळ आणि सर्वांना सोयीचा मार्ग, या संदर्भात बैठकीत बसून नेते चर्चा करतील, असे देखील संजय राऊत यांनी सांगितले आहे.

त्यामुळे आता या मोर्चाच्या मार्गावरून आणि वेळे वरून अद्याप एकमत झालेले नाही.

उद्धव ठाकरे यांच्या पक्षाच्या वतीने कोणत्याही आंदोलनाची सुरुवात ही हुतात्मा चौकातूनच

केली जाते. त्यामुळे आता राज ठाकरे आपला मार्ग बदलणार की, उद्धव ठाकरे हे राज ठाकरे यांच्या नियोजनाप्रमाणे गिरगाव चौपाटीपासून सुरू होणाऱ्या मोर्चात सहभागी होणार ? याकडे

ठाकरेंच्या मोर्चावर भाजपचे

वेट अँड वॉच

■ महासागर प्रतिनिधी, मुंबई, दि. २८ :

पावसाळी अधिवेशनाच्या तोंडावर मराठी-हिंदी वाद पुन्हा एकदा गाजत असताना, ठाकरे बंधूंच्या एकत्रित मोर्चावर भाजपने वेट अँड वॉचहूची भूमिका घेतली आहे. उबाठा आणि मनसे एकत्र आल्याने निर्माण झालेल्या राजकीय घडामोडींवर भाजपकडून सध्या सावध पवित्रा ठेवण्यात येत आहे.

मराठीच्या अस्मितेवरून रंगलेल्या राजकारणाला भाजपकडून अभिजात दर्जाचे उत्तर दिलं जाणार आहे. मराठी भाषेला अभिजात दर्जा देण्याचा निर्णय पंतप्रधान नरेंद्र मोदी यांच्या नेतृत्वातच झाल्याचं ठसठशीतपणे जनतेपर्यंत पोहोचवण्याची रणनीती आखली जात आहे. भाजपच्या नेत्यांचा दावा आहे की, मराठीला अभिजात दर्जा मिळाल्याने भाषा संवर्धनासाठी मोठा फायदा होणार आहे.

त्या अर्थात अभ्यास, संशोधन, नवीन केंद्रे, साहित्य प्रकल्प यांना चालना देण्याचा प्रयत्न होणार आहे.

टेक्नोसॅव्ही भोंदूबाबाला अटक

मोबाइलमध्ये हिडन ॲप टाकून पाहायचा भक्तांचे खासगी क्षण

■ वृत्तसंस्था, पुणे, दि. २८ :

हिडन मोबाईल ॲपद्वारे भक्तांच्या खासगी क्षणांवर नजर ठेवत त्यांचा मानसिक छळ करणाऱ्या एका टेक्नोसॅव्ही भोंदूबाबाला बावधन पोलिसांनी बेड्या ठोकल्या आहेत. प्रसाद उर्फ दादा भीमराव तामदार (२९) असे त्याचे नाव आहे. तो आपल्याकडे दिव्यशक्ती असल्याचा दावा करत भाविकांची फसवणूक करत होता.

सदर भोंदूबाबा बावधन परिसरात श्रद्धा व अंधश्रद्धेच्या आडून आपली दुकानदारी चालवत होता. आपल्याला दिव्यशक्तीची आत्मभूती प्राप्त झाली आहे, असा दावा करत तो भक्तांना तुमचा मूल्य ४-५ महिन्यांत अटळ आहे असे भाकीत सांगून मानसिकदृष्ट्या कमकुवत करत होता. त

यानंतर मंत्रजाण करण्याच्या

बहाण्याने तो भक्तांना एकांतात बसवून

त्यांचा मोबाईल हातात घेत असे. नंतर

पासवर्ड विचारून मोबाइलमध्ये गुपचूप एक हिडन ॲप डाऊनलोड करून ठेवत असे. हे ॲप मोबाईलमध्ये बॅकग्राऊंडमध्ये कार्यरत राहून बाबाला भक्ताचा कॅमेरा, आवाज, लोकेशन यावर नियंत्रण मिळवून देत असे. यासंबंधी एका ३९ वर्षीय व्यक्तीने बावधन पोलिसांत तक्रार दाखल केली. भोंदूबाबाने आपल्याकडे दिव्यशक्ती असल्याचा भास निर्माण करत त्याला अनेक गोष्टी करण्यास भाग पाडले. फिर्दावी व त्याच्या जवळच्या सहकाऱ्यांच्या वैयक्तिक आयुष्यातील घटनांवर नजर ठेवली. एवढेच नाही तर फिर्दावीला अक्षील कृत्य व वेश्यागमन करण्यासही भाग पाडले.

त्याच्या तक्रारीनुसार पोलिसांनी तपास केला असता सदर भोंदूबाबाने त्याच्यासारखीच अनेकांची फसवणूक केल्याचे निष्पन्न झाले. अखेर या बाबाला बेड्या ठोकण्यात आल्या.

अ. भा. मराठी साहित्य महामंडळाचा हिंदी सक्तीला विरोध

■ महासागर प्रतिनिधी, मुंबई, दि. २८ :

त्रिभाषा सूत्रातील हिंदी सक्तीविरोधात ठाकरे बंधूंनी एकत्र येत थेट रस्त्यावर उतरण्याचा निर्णय घेतला आहे. येत्या ५ जुलै रोजी उद्धव ठाकरे आणि राज ठाकरे यांच्या नेतृत्वाखाली गिरगाव चौपाटी ते आझाद मैदान दरम्यान विराट मोर्चा काढण्यात येणार आहे.

या आंदोलनाला आता अखिल भारतीय मराठी साहित्य महामंडळाचा पाठिंबा मिळाला असून, महामंडळाचे अध्यक्ष प्रा. मिलिंद जोशी यांनी साहित्यिक, सांस्कृतिक कार्यकर्ते, अभ्यासक, विद्यार्थी आणि शिक्षकांनी मोठ्या संख्येने सहभागी व्हावे, असे आवाहन केले आहे. तर मराठवाडा साहित्य परिषदेनेही या धोरणाला विरोध केला. मसापचे अध्यक्ष कौतिकराव ठाले-पाटील यांनी मराठीवर घाला घालू देणार नसल्याचा इशारा दिला.

राज्य सरकारने केंद्र सरकारला खूश

करण्यासाठी आणि दक्षिण भागात आपले पाय पसरण्यासाठी पहिलीपासून हिंदी भाषा सक्तीची करण्याचा घाट घातला आहे. सरकारच्या या कारस्थानाविरुद्ध मराठी माणसांनी एल्गार न केल्यास राज्यात कुणालाच अभिमानाने मी मराठी म्हणता येणार नाही, असे मत मसापचे अध्यक्ष कौतिकराव ठाले पाटील यांनी काढले. मराठवाडा साहित्य परिषदेच्या वतीने आयोजित केलेल्या पहिलीपासून हिंदी भाषा सक्तीविरोधातील हिंदी सक्तीचा सूर बैठकीत उमटला.

पहिलीपासून हिंदी भाषा सक्तीची करण्याचा निर्णय घेतला आहे. या निर्णयाला विरोध करण्याच्या आड साहित्य परिषदेच्या डॉ. ना. गो. नांदपुरकर सभागृहात बैठकीचे आयोजन करण्यात आले होते. या वेळी डॉ. दादा गोरे, डॉ. चंद्रदेव कवडे यांची उपस्थिती होती. अध्यक्षीय समारोपात

मसापचे अध्यक्ष प्राचार्य कौतिकराव ठाले पाटील यांनी कुठल्याही परिस्थितीत मसाप मराठीवर घाला घालू देणार नसल्याचा ठाम विश्वास व्यक्त केला.

मराठी स्वाभिमानासाठी एकत्र येणे स्वागताह- सतेज पाटील

दुसरीकडे काँग्रेस नेत्यांनी देखील या मोर्चाबद्दल सकारात्मक भूमिका घेतली आहे. महाराष्ट्रात सक्तीची हिंदी लादली जात असल्याचा आरोप होत असताना, मराठी भाषेच्या रक्षणासाठी आता एक महत्त्वाचा मोर्चा एकजूटीनं निघण्याची घोषणा करण्यात आली आहे. उबाठा आणि मनसे एकत्र येऊन मोर्चा काढणार असल्याचं स्पष्ट होताच, राज्यात राजकीय घडामोडींना वेग आला आहे. या पार्श्वभूमीवर काँग्रेसचे विधान परिषदेतील गटनेते सतेज पाटील तसेच विजय वडेहीवार यांनी यांनी या निर्णयाचे स्वागत केले आहे.

आधी राज ठाकरे ५ जुलैला तर उद्धव ठाकरे ७ जुलैला मोर्चा काढणार होते. मात्र, बदलती राजकीय समीकरणे लक्षात घेऊन उद्धव यांनी उद्धवसेनेचा ७ जुलैचा मोर्चा रद्द करून ५ जुलैच्या राज ठाकरे यांच्या मोर्चात सहभागी होण्याचे ठरवले. अपेक्षेनुसार शरद पवार, काँग्रेस प्रदेशाध्यक्ष हर्षवर्धन सपकाळ यांनी ठाकरे बंधूंच्या एकत्र येण्याचे स्वागत केले. त्यानुसार ते देखील या मोर्चात सहभागी होण्याची शक्यता आहे.

सर्वांचे लक्ष लागले आहे.

गेल्या वर्षी विधानसभेत सपाटून मार खाल्ल्यानंतर राज आणि उद्धव ठाकरे या सख्ख्या चुलत बंधूंनी एका छताखाली यावे, असे प्रयत्न दोन्ही पक्षांच्या काही पदाधिकाऱ्यांकडून सुरू होते. मात्र, अखेर हिंदी विरोधाच्या निमित्ताने तो मुद्दा मिळाला. इयत्ता पहिलीपासून हिंदी ही तिसरी भाषा ऐच्छिक म्हणूनही शिकवता कामा नये अशी भूमिका या भावडांनी घेतली आणि २० वर्षांनंतर हे दोघे ५ जुलै मोर्चा काढणार आहेत.

विलास शिंदेंची हकालपट्टी

■ महासागर प्रतिनिधी, मुंबई, दि. २८ :

राजकारणातील नाराजींचं रूपांतर थेट पक्षांतरात होताना पुन्हा एकदा दिसत आहे. विलास शिंदे यांची उबाठा पक्षातून हकालपट्टी करण्यात आली असून, त्यांनी आपल्या समर्थकांमध्ये नाराजी व्यक्त करत लवकरच शिवसेना शिंदे गटात प्रवेश करण्याचे स्पष्ट संकेत दिले आहेत.

विलास शिंदे हे उबाठातील महत्त्वाचे नेते मानले जात होते. मात्र, पक्षातील वाढत्या दुर्लक्षामुळे ते अस्वस्थ होते. त्यांच्या जागी मामा राजवाडे यांची नाशिक महानगर प्रमुख पदावर नियुक्ती करण्यात आली आहे. ही नियुक्ती करताना उबाठा नेतृत्वाने कार्यकर्त्यांना संघटनेच्या एकसंघतेचे आवाहन केले. दरम्यान, शिंदे गटातील नेत्यांशी शिंदे यांचे चचेरें वृत्त पुढे येत असून, आगामी स्थानिक स्वराज्य संस्था निवडणुकींच्या पार्श्वभूमीवर ही हालचाल महत्त्वाची मानली जात आहे. विलास शिंदे यांचा शिंदे गटात प्रवेश झाल्यास नाशिकमधील समीकरणे बदलू शकतात.

शिक्षण, समर्पण आणि विदर्भवादाची कणखर शिंदोरी

शिक्षण हे जीवनाचा मूलाधार आहे, हे आपण वारंवार ऐकतो. पण जेव्हा शिक्षणात एकाच कुटुंबातील दोन पिढ्या एकाच मंचावर पदवीधारक म्हणून उभ्या राहतात, तेव्हा ती घटना केवळ

वैयक्तिक यशापुरती मर्यादित राहत नाही, तर ती समाजासाठी प्रेरणादायी ठरते. अशाच दुर्मिळ, भावनिक आणि प्रेरणादायी क्षणाचा साक्षीदार ठरला संत गाडगेबाबा अमरावती विद्यापीठातील आजीवन व अध्ययन केंद्राचा २५ जून २०२५ रोजीचा दीक्षांत समारंभ.

या दीक्षांत सोहळ्यात विदर्भ राज्य आंदोलन समिती व जय विदर्भ पार्टीचे पश्चिम विदर्भ अध्यक्ष प्राचार्य डॉ. पी. आर. राजपूत आणि त्यांची कन्या शिवानी राजपूत यांना एम. ए. कौन्सिलिंग व सायकोथेरेपी या विषयातील पदवी एकाच मंचावर प्रदान करण्यात आली. ही केवळ एक शैक्षणिक घटना नसून, संघर्ष, समर्पण आणि ज्ञानप्रेम यांचा संगम असलेला एक आदर्श प्रसंग होता.

शिक्षण्यास वयाचं बंधन नाही हे विधान केवळ सुभाषित न राहता प्राचार्य डॉ. पी. आर. राजपूत यांच्या जीवनात साकार झालेलं वास्तव आहे. प्राचार्यपदावरून निवृत्त झाल्यानंतर, वयाच्या ६५व्या वर्षी त्यांनी एम. ए. कौन्सिलिंग व सायकोथेरेपी या आधुनिक व भावनिक समजुतीच्या विषयात पदवी प्राप्त करून घेतली. ही बाब त्यांच्या निरंतर शिकण्याच्या ओढीचे, भविष्याचा वेध घेणाऱ्या हष्टिकोनाचे आणि वैचारिक जागृतीचे प्रतीक आहे.

या वयानंतर बहुतेक जण विव्रांतीचा विचार करतात, पण डॉ. राजपूत यांनी निवृत्तीनंतरही नवनवीन ज्ञान मिळवण्याचा ध्यास सोडला नाही. समाजातील मानसिक आरोग्याच्या प्रश्नांवर कार्य करण्याची संवेदनशीलता, आणि त्या दिशेने शिक्षण घेण्याची सक्रियता सोडली नाही. यामुळे ते केवळ एक शिक्षक किंवा नेते न राहता, तर नव्या युगाचा दिशादर्शक विचारवंत ठरतात. त्यांच्या या वाटचालीतून हे स्पष्ट होते की, भविष्याचा वेध घेण्यासाठी वय नव्हे, तर विचारांची तयारी आवश्यक असते. ही तयारीच त्यांना सामान्यपिक्षा वेगळं आणि प्रेरणादायी ठरवते.

प्राचार्य डॉ. पी. आर. राजपूत हे विदर्भ राज्याच्या स्वबळावरच्या लढ्याचे एक खंदे नेतृत्व म्हणून पुढे येत आहेत. त्यांनी सामाजिक आणि शैक्षणिक क्षेत्रात आपला ठसा उमटविला आहे. तरीही त्यांनी

मोर्चात अजित पवार गट सहभागी होणार नाही

प्रदेशाध्यक्ष सुनील तटकरेची स्पष्टोक्ती

■ महासागर प्रतिनिधी मुंबई, दि. २८ :

हिंदी सक्तीच्या विरोधात ठाकरे बंधूंच्या वतीने ५ जुलै रोजी मुंबई भव्य मोर्चा काढण्यात येणार आहे. या मोर्चाला राष्ट्रवादी काँग्रेस शरदचंद्र पवार गटाने पाठिंबा दिला असून, मोर्चात सहभागी होणार आहेत.

या मोर्चाला राष्ट्रवादी अजित पवार गट

पाठिंबा देणार का ? पक्षाची नेमकी भूमिका काय आहे ? याबाबत राजकीय वृत्तांत उत्पुत्का होती. यावर आता राष्ट्रवादी अजित पवार गटाचे प्रदेशाध्यक्ष सुनील तटकरे यांनी प्रतिक्रिया दिली असून, या मोर्चात आमच्या पक्षाचा कोणताही नेता सहभागी होणार नसल्याचे स्पष्ट केले आहे.

राज्यात पहिलीपासून हिंदी शिकवण्याच्या मुद्यावरून राजकीय वातावरण चांगलेच तापले आहे. विरोधक हिंदी सक्तीला विरोध करत असून, राज्याचे उपमुख्यमंत्री अजित पवार यांनी देखील पहिली, दुसरी, तिसरी आणि चौथी या वर्गात हिंदी असू नये. पाचवीपासून हिंदी असावी. पहिलीपासून मुलांना मराठी शिकवावे, त्यांना मराठी लिहिता, वाचता यावे, अशी स्पष्ट भूमिका मांडली होती. त्यामुळे ५ जुलैच्या मोर्चात अजित पवारांचा पक्ष देखील सहभागी होणार का ? अशी चर्चा सुरू झाली होती. त्यावर आता सुनील तटकरे यांनी स्पष्ट विधान केले आहे.

नेमके काय म्हणाले सुनील तटकरे ?

५ जुलैच्या मोर्चात आमच्या पक्षाचा कोणताही नेता सहभागी होणार नाही, असे सुनील तटकरे यांनी स्पष्ट केले आहे. हा विरोधकांचा मोर्चा आहे. त्यामुळे आमच्या पक्षाला जर या विषयावर काही मांडायचे असेल, तर आम्ही मुख्यमंत्री आणि दोन्ही उपमुख्यमंत्र्यांसोबत चर्चा करून तो मार्ग शोधू, असेही ते म्हणालेत.

आम्ही हस्तक्षेप करणार नाही

शरद पवार यांच्या पक्षाने या मोर्चाला पाठिंबा दिला आहे. याबाबत सुनील तटकरे यांना विचारले असता, मला याबाबत काहीच बोलण्याचे कारण नाही, राज्यातल्या निवडणुका महायुती म्हणूनच लढण्याचे ठरले आहे. असे असताना जर का कोणाला काही वेगळा निर्णय घ्यायचा असेल तर ते स्वतंत्र आहेत, त्यामुळे आम्ही त्याच्यामध्ये हस्तक्षेप करणार नाही. आम्हाला ज्या पद्धतीने निवडणुकीला सामोरे जायचं आहे, त्या पद्धतीने आम्ही सामोरे जाऊ, असे त्यांनी म्हटले.

राजकीय समीकरणे बदलणार नाहीत

५ जुलैच्या मोर्चामुळे मराठी मतांचे ध्रुवीकरण होऊन महायुतीला फटका बसेल का ? असा प्रश्न विचारला असता तटकरे म्हणाले, मी या मोर्चाकडे राजकीय चष्म्यातून बघत नाही. लोकशाहीत प्रत्येकाला आंदोलन करण्याचा अधिकार आहे. मात्र, या मोर्चामुळे राजकीय समीकरणे फारशी बदलणार नाहीत, असे मला वाटते, असे प्रदेशाध्यक्ष सुनील तटकरे यांनी स्पष्ट केले.

शिकण्याची ओढ जपली. एम.ए. कौन्सिलिंग व सायकोथेरेपीसारख्या मनोविज्ञानाशी संबंधित संवेदनशील विषयाचा अभ्यास पूर्ण केला. त्यांच्याच प्रेरणेतून त्यांची कन्या शिवानी राजपूत हिने देखील

हेच शिक्षण पूर्ण करून पित्याच्या विचारांचा वारसा आत्मसात केला.

आज ज्या समाजात पिढ्यांमध्ये अंतर वाढत चालले आहे, तिथे एकत्र शिकणाऱ्या बाप-लेकीचा हा प्रसंग पिढ्यांमध्ये समन्वय आणि सहप्रवासाचा आदर्श ठरतो. विदर्भवादाचे शिस्तबद्ध नेतृत्व आणि सुसंस्कारित वारसा

डॉ. पी. आर. राजपूत हे विदर्भ राज्य आंदोलन समितीच्या माध्यमातून विदर्भाच्या हक्कासाठी सातत्याने लढणारे नेते आहेत.

त्यांच्या नेतृत्वात विदर्भवादाला जी वैचारिक धार प्राप्त झाली, ती शिक्षणाच्या माध्यमातून अधिक संवेदनशील होत चालली आहे.

शिवानी राजपूत हिच्या शिक्षणामधून ही विचारधारा पुढे नेली जात आहे, याचे विशेष

समाधान वाटते. या प्रसंगी महिला आघाडीच्या प्रदेशाध्यक्षा सौ. रंजनाताई मामडें यांनी या बाप-लेकीच्या यशाबद्दल विशेष अभिनंदन करत, त्यांच्या पुढील यशस्वी वाटचालीस शुभेच्छा दिल्या. त्यांच्या या कौतुकाने महिलांच्या नेतृत्व विकासाच्या क्षेत्रातही एक सकारात्मक संदेश गेला आहे.

एम. ए. कौन्सिलिंग व सायकोथेरेपी ही पदवी केवळ शिक्षणात गुढतेची भर घालणारी नाही, तर समाजाच्या मानसिक आरोग्याच्या समस्येवर उपचार करणारी आणि भावनिक समृद्धी घडवणारी ठरते. अशा विषयात अभ्यास करून बाप-लेकीने समाजसेवेचा नवीन अध्याय सुरू केला आहे. ही घटना केवळ एका कुटुंबाची कहाणी नाही, तर ती संपूर्ण विदर्भासाठी एक सशक्त प्रेरणा आहे, की शिकण्याची सीमा नसते, वयाचं बंधन नसतं, आणि कधीही नव्या अध्यायाची सुरुवात करता येते. या यशस्वी आणि प्रेरणादायी बाप-लेकीला शुभेच्छा ! शेवटी एवढाच सांगता येईल की, माजी प्राचार्य डॉ. पी. आर. राजपूत हे विद्यार्थ्यांचे आदर्श शिक्षक आणि सामाजिक समर्पणाचे प्रतीक आहेत. शिक्षण, समाज आणि आंदोलन या तीनही क्षेत्रात त्यांचे योगदान हे प्रेरणादायी आहे. त्यांच्या कथातून अनेकांना प्रेरणा मिळत असून, विदर्भाच्या तरुणांमध्ये भविष्यकाळात त्यांच्या विचारांचा प्रभाव निश्चितच राहील हे मात्र खरं !

■ ■ ■





आपला देश देवादिकांच्या संत महंतांना मानणारा आहे. आपल्या देशातील सर्वच राज्यांमध्ये अनेक मोठ मोठी तिर्थक्षेत्रे, मंदिरे व देवालये आहेत. त्यापैकी जवळ जवळ नव्वद टक्के देवालये व मंदिरे अशी आहेत की यामधील देवाला कीवा देवीला दुरुनच वंदन करता येते. जवळ जावून देवाच्या पायाला स्पर्श करून नमस्कार करण्यास मनाई आहे, परंतु आपल्या महाराष्ट्रातील पंढरपूर हे तिर्थक्षेत्र ज्याला महाराष्ट्राचे दैवत म्हटल्या जाते. अशा पंढरपूर निवासी पांडुरंगाचे चरणावर कोणालाही डोके टेकवून नमस्कार करण्यास मनाई नाही हे विशेष.

महेश हरीभाऊ खंडाळकर
तेल्हारा (दहिगांवकर)
जि. अकोला.
9604373955

पंढरपूर क्षेत्री असल्यामुळे कोणी याला पांडुरंग म्हणतात तर विटेवर उभा आहे म्हणून कोणी विठोबा म्हणतात. पंढरपूर हे चंद्रभागा नदीच्या काठावर बसलेले अनाथी काळापासून आहे. म्हणूनच जगद्गुरु तुकाराम महाराज म्हणतात,

*आधी रचीली पंढरी
मग वैकुंठ नगरी
जेव्हा नव्हते चराचर,
तेव्हा होते पंढरपूर।
जेव्हा नव्हती गोदागंगा,
तेव्हा होती चंद्रभागा।*

आपल्या महाराष्ट्रातच नाही तर संपूर्ण भारत देशात पंढरपूरला विशेष महत्त्व दिल्या जाते. तसे पाहीले तर बाराही

पंढरीशी जा रे आल्यांनो संसारा, दीनांचा सोयरा पांडुरंग!

महिने पंढरपूरात भक्तभाविकांची मांदीवाळी असते.. आपाढी एकादशी ते कार्तिकी एकादशी हा जो चार महिन्याचा काळ आहे त्याला चातुर्मास असे म्हणतात या काळात दर एकादशीला पंढरपूरला तर यात्राच भरत असते आणि त्या पक्षाही आपाढी व कार्तिकीला तर देशाच्या काना कोपयातून भाविक भक्त लोक दर्शनासाठी येतात.

*आपाढी कार्तिकी, भक्तजन येती।
चंद्रभागे वाळवंटी, संत गोळ्य होती।।*

या संत चोखोबाच्या अभंगाप्रमाणे भक्त विठुरायाच्या दर्शनाला येत असतात. आपाढ महिना लागण्यापूर्वी जो दरवर्षी पंढरीची वारी करतो.. त्यांना पंढरपूरचे वेध लागलेले असते, म्हणू? आपसूकच त्यांच्या मुखातून

*जाईन गे माये तथा पंढरपूरा।
भेटेन माहेरा आपुलीया ॥*

या अभंगाच्या ओळी बाहेर पडतात. दर एकादशीला जरी शक्य झाले नाही झाले तरी पण आपाढी किंवा कार्तिकी एकादशीची वारी मात्र भक्त चुकवत नाहीत आणि पांडुरंग सुद्धा वारकऱ्याची वारी चुकू देत नाही... म्हणूनच तर म्हटले आहे

पंढरीची वारी, चुकू न दे हरी ॥
हे काही खोटे नाही. आता ही वारी कधी व केव्हापासून सुरू झाली हे जरी सांगता आलं नसलं तरी शेकडो वर्षांपासून ही प्रथा वर्षानुवर्षे अविरत चालू आहे असे म्हटले तरी चुक होणार नाही.
आई वडीलांच्या सेवेत लिन झालेल्या भक्त पुंडलिकाला स्वतः प्रत्यक्षात दर्शन देण्यासाठी आले असतांनाही पुंडलिकाने आपल्या आई वडीलांचे सेवेला खंड पडू दिला नाही. देवाचे आदरतिथ्य सांभाळून, मला सेवेत व्यत्यय आणू नकोस म्हणून.. पांडुरंगाला उभे राहण्यासाठी बाजुला



असलेली वित्त दिली, त्या विटेवर पंढरीनाथ उभे राहीले तर अजुनही आजतागायत त्याच विटेवर उभे असतांना आपल्याला दिसतात... म्हणूनच तर त्यांच्या अरतीतही म्हटले आहे.
विटेवरी उभा आहे म्हणून त्याला विठोबा, विशेष या नावाने सुध्दा संबोधतात. संत ज्ञानेश्वरांच्या बरेच वर्षे अगोदर पासून भाविक भक्त या

पंढरीनाथाचे भजन, पुजन करीत आहेत यात शंका नाही..
आपाढी एकादशीला महाराष्ट्राच्या सर्व जिल्ह्यांमधून अनेक वारकऱ्यांच्या धिंगरा पायी चालत दिंड्या एक दिड महिन्यापूर्वी पासूनच पंढरपूरच्या दिशेने मार्गस्थ होतात. आळंदीहून संत ज्ञानेश्वराची देहुवरून जगद्गुरु तुकोबाची, पैठणवरून संत एकनाथाची, मुक्ताईनगर येथून

आदिशक्ती मुक्ताईची, त्र्यंबकेश्वर वरून संत निवृत्तीनाथांची, सासवड वरून सोपान महाराजांची, अरण येथून सावतोबाची दिंडी अशा प्रकारे अनेकच पायी चालत दिंड्या एक दिड महिन्यापूर्वी पंढरपूर पायी दीडीं सोहळ्या १८०० कीलोमिटरचा प्रवास करत पायी निघाल्याचे कालच वाचनात आले.. 'रामकृष्ण हरी' चा गजर करत बरेच

वर्षांपासून येत अनेक दिंड्या अभंगात म्हणतात निघत..आहेत
विदर्भाची पंढरी म्हणून ओळखल्या जाणाऱ्या शेगांव येथून संत गजानन महाराजांची, नागझरीवरून संतगोमाजी महाराजांची, सोनाळ्यावरून संत सोनांजी महाराज, अडगांव वरून भास्कर महाराजांची अशा असंख्य भागातून विना, टाळ तुळशी .. मृदंगासह पंढरा पोषाख खांद्यावर भगवी पताका, गळ्यात तुळशी माळ, असा वारक-यांचा थाट असतो. यात अठरा पगड जाती जमातीतील वारकरी असतात... यात कोणी लहान नाही.. तर कोणी मोठा नाही, त्यांची गावे भिन्न व भाषाही भिन्न पण भक्ती मात्र एकच विठोबाचीच..

*एक गाऊ आम्ही विठोबाचे नाम।
आणिकांचे काम नाही आता ॥*
पंढरपूरात दाखल होण्याआधी वाखरी रस्त्यावर ह्या सर्व दिंड्या व पालख्या गोळ्य होतात तिथे ओळख नसतानाही एकमेकांना मोठ्या प्रेमाने भेटतात नव्हे नव्हे..
एका एका लागतील पायी रे
व मोठ्या आनंदाने व उत्साहाने पुंडलिका वर दे, हरी विठ्ठलचा गजर करतात, तेथे जातीभेदही नाही तर वर्ण भेदही नाही. त्यांचे ध्येय म्हणजेच

*पंढरीचा वास, चंद्रभागे स्नान,
आणिक दर्शन विठोबाचे*
हे ध्येय त्यांना गाठायचे असते. कारण पंढरपूरला गेल्यावर पांडुरंगाचेच दर्शन होते असे नाही तर पवित्र अशा चंद्रभागेचे स्नान संत देवतांचे दर्शन, किर्तन श्रवण, प्रवचन भक्त पुंडलिकाचे दर्शन होते. संत संगाचा लाभ होतो, ज्यामुळे आपण आपलं जीवन कसं जगावं कसं वागावं हे पण ज्ञान होते... महाराष्ट्रातील पंढरपूरला भूवैकुंठ असे म्हटले आहे. या भूवैकुंठाचा स्वामी विठ्ठल आहे. तोच आपल्या सुख दुःखाची काळजी वाहणारा आहे. म्हणूनच तर संत

*देवा माझे मन लागो तुझे पायी।
संसार व्यसनी पडू ना देई॥*
पांडुरंगही आपल्या भक्तांची काळजी आपल्या लेकरा सारखी घेतो. संत जनाबाई सांगत असे
*विठु माझा लेकरवाळा,
संगे गोपाळांचा मेळा ।*
आज आपण एकविसाव्या शतकात वाटचाल करीत आहो, संगणकाच्या युगात वारकरी सांप्रदाय सुध्दा मोठ्या वेगाने विकसित होत आहे.
*पंढरीचे सुख नाही कोण्या नामा
नामाचा महिमा पंढरीत..*

असे राष्ट्रसंत तुकडोजी महाराजांनी म्हटले आहे व वारकऱ्यांनी अनुभवले आहे. विज्ञान युग जितके पुढे जात आहे तितकाच हा वारकरी सांप्रदाय सुध्दा विकसीत होत असताना आपल्याला दिसत आहे. सिंहावलोकन करून जर आपण पाहीले तर इवलेसे रोप लाविलेले द्वारी। तयाचा वेळू गेला गगनावरी ॥ हे प्रचितीला आले आहे. पंढरपुरला आपआपल्या सोयीने कोणी पायी, कोणी रेल्वेने, एस टी,बसने..आषाढीला वारकरी येतात. एकादशीचे दुसरे दिवशी अर्थातच बारासला चंद्रभागेचे स्नान करून विठोबाचे दर्शन नाही शक्य झाले तर.. मंदीराच्या कळसाचेचे दर्शन घेऊन भाविक जड पावलाने ओसरू लागतात.. शेवटी

*आता कोठे धावं मन,
तुझे चरण देखिलिया।*

असे होते...जन्माला आल्यावर प्रतिवर्षी नाही जमले तर एकदा तरी आपाढी एकादशीला पंढरपूर या भूवैकुंठी जावून विठ्ठल चरणी डोके टेकवून हा जन्म कृतार्थ करावा ही आप सर्वांना विनवणी.

■ ■ ■

शालेय अभ्यासक्रमात पहिलीपासून मराठी शिकवावी कि शिकवू नये यावर राज्यभरात आज रणकंदन माजले आहे. याबाबत सरकारमधील घटक पक्षांमध्येही मतभेद दिसून येत आहेत.

काहींच्या मते शालेय अभ्यासक्रमात एक भाषा म्हणून हिंदी भाषा शिकणे काहीच चुकीचे नाही, तर काहींच्या म्हणण्यानुसार राज्यात हिंदीची सक्ती म्हणजे मराठीची गळचेपी करण्याचा प्रयत्न आहे. बिहारमधील निवडणुका डोळ्यासमोर ठेवून भाजपकडून हा धाट घातला जात असल्याचा आरोपही काही जण करत आहेत.

स्थानिक स्वराज्य संस्थांच्या निवडणुका जवळ आल्याने यानिमित्ताने आपणच राज्यातील जनतेचे खरे वाली आहोत हे दाखवण्यासाठी राजकीय पक्षांमध्ये चढाओढ चालली असून यानिमित्ताने आयेते कोळीत हाती आल्याने सध्या या विषयावर मोठ्या प्रमाणात राजकारण केले जात आहे, भव्य मोर्चांच्या घोषणा करण्यात आल्या आहेत.

प्रतिदिन प्रसिद्धी माध्यमांना बातम्या पुरवल्या जात आहेत. 'हिंदी भाषेची सक्ती करायचीच असेल तर सर्वात आधी दक्षिणात्य राज्यांमध्ये ती करण्यात यावी कारण या राज्यांतील नागरिकांना मातृभाषा आणि इंग्रजी यांव्यतिरिक्त कोणतीच भाषा येत नसल्याने या ठिकाणी परराज्यातून जाणाऱ्यांची मोठी पंचाईत होते'. असा अनाहूत सल्ला देणारेही आज मोठ्या प्रमाणात दिसून येत आहेत.

पहिलीपासून हिंदी शिकवावी की शिकवू नये याबाबतचा चोख तो निर्णय वेल्या काही दिवसांत होईलही. मात्र ज्या भाषेच्या प्रेमापोटी हिंदीला विरोध केला जात आहे, ज्या भाषेचे आपणच वाली आहोत हे दाखवण्याचा प्रयत्न राजकीय पक्ष आणि नेतेमंडळींकडून केला जात आहे ती मराठी भाषा आज महाराष्ट्रात सुरक्षित आहे का ? माय मराठीला अभिजात भाषेचा दर्जा तर मिळाला मात्र तिला तिचे पुनर्वैभव केव्हा प्राप्त होणार ? या विषयावर कोणीही काहीच बोलताना आज दिसत नाही.

गेल्या काही वर्षांत इंग्रजी भाषेने मराठी

हिंदी भाषेला विरोध... मराठीचे काय ?

भाषेवर जी कुरघोडी केली आहे ती कोणाच्याच लक्षात का येत नाही ? जर मराठीच्या प्रेमापोटी हिंदी भाषेला विरोध होत असेल तर इंग्रजी भाषेला आपण अवास्तव महत्त्व का देत आहोत ? आज मराठी भाषेला महाराष्ट्रातच घरघर लागली आहे याचे कारण आपलाच व्यवहारातील मराठीचा वापर कमी होत चालला आहे. एकीकडे मराठी शाळा बंद पडू लागल्या आहेत, तर दुसरीकडे इंग्रजी माध्यमांच्या आणि कॉन्व्हेंट शाळांना अच्छे दिन आले आहेत. पाल्यांवर लहानपणापासून इंग्रजीची सक्ती करून आपण केवळ मराठीला डावलतो आहोत असे नव्हे, तर पाल्यांचा बौद्धिक विकासही खुंटत आहोत हे आपल्या केव्हा लक्षात येणार ?

जेव्हा व्यवहाराची आणि शिक्षणाची भाषा एक असते तेव्हाच त्या भाषेचे वैभव आणि त्यातील शब्दसंपदा, खट्टा अर्थांनं आपल्या लक्षात येऊन ती भाषा आपल्या भाव भावना व्यक्त करण्याचे, संवेदना जाणून घेण्याचे, विचार व्यक्त करण्याचे साधन बनते. आजमितीला चारचौघांत इंग्रजी भाषेत संभाषण साधने प्रतिष्ठेचे समजले जाते. प्रतिष्ठेची ही व्याख्या आपणच तयार केली आहे ना ? आपल्याला फारसे इंग्रजी येत नाही म्हणून महाराष्ट्रात मराठी माणूस न्यूनगंड बाळगू लागला आहे.

इंग्रजी भाषेत अस्खलित बोलण्यास शिकवणाऱ्या शिकवण्या जागोजागी तयार होऊ लागल्या आहेत त्यामध्ये मोठ्या संख्येने मराठी तरुणच दिसून येत आहेत. ही गरज आज कोणी निर्माण केली ? शाळांमध्ये मुलांना भरती करण्याआधी त्यांच्या पालकांना इंग्रजी येते का हे पाहण्यासाठी

प्रथम पालकांच्या मुलाखती घेतल्या जातात. अनेक मोठ्या कंपन्यांमध्ये नव्याने नोकरीस लागणाऱ्या मराठी माणसाला आज इंग्रजी तरुणींना नोकरीवर ठेवले जाते त्यासाठी महाराष्ट्रात का केली जात नाही. आज माँल किंवा सुपर मार्केट या ठिकाणी हिंदी आणि इंग्रजी चांगले येणाऱ्या तरुण तरुणींना नोकरीवर ठेवले जाते त्यासाठी त्यांना अधिक वेतन दिले जाते त्यामुळे अशा ठिकाणी मराठी मुलांना नोकऱ्या मिळत नाहीत. ही स्थिती कोणी निर्माण केली ? महाराष्ट्रात राहायचे तर मराठी यायलाच पाहिजे. नीट बोलता नाही आले, तरी मराठी समजायला तर हवेच.

फळविक्रेत्याला मराठीत संवाद साधण्याचा आग्रह धरणाऱ्या एका मराठी तरुणाला मुंब्यात मारहाण केली जाते, माफी मागण्यास भाग पाडले जाते, त्याचा व्हिडीओ बनवून समजमाध्यमावर व्हायरल केला जातो, एवढे होऊनही सरकार जागे होत नाही. मराठी संघटना याविरोधात आवाज उठवत नाहीत. नेहमीप्रमाणे यामध्ये मनसं हस्तक्षेप करून मुजोर विक्रेत्याविरोधात गुन्हा पोसायटीमधील मराठी रहिवाशांना अन्य अमराठी भाषिकांकडून घरात घुसून शिवीगाळ आणि मारहाण केली जाते तरी मारहाण करणाऱ्याच्या विरोधात तत्परतेने गुन्हा दाखल केला जात नाही. महाराष्ट्रात

मराठी भाषिकांवर अशीच दडपशाही होत असेल, मराठी भाषेची अशीच अवहेलना केली जात असेल तर मराठी माणसांनी न्याय तरी कोणाकडे मागायचा ?

आपल्या भाषेविषयी आपले प्रेम लोप पावत चालल्याचे हें परिणाम आहेत. आपल्या मातृभाषेला आलेल्या या अवकळेला आपण मराठी भाषिकच कारणीभूत आहोत. आपल्या मातृभाषेविषयी आपली अशीच उदासीनता राहिली, तर पुढच्या पिढीवर मातृभाषेचे संस्कार तरी कसे होतील ? आज मराठी शाळा बंद पडू लागल्या आहेत.

घरोघरी आई, बाबा, काका, मामा या गोड नात्यांची जागा आता मम्मा, डॅडा, आंटी, अंकलने घेतली आहे. मुलांना असे म्हणण्यास पालकांकडूनच प्रवृत्त केले जात आहे. मराठी सणांचे महत्त्व कमी होऊन फेब्रुवारीतील 'डेज' उत्साहाने साजरे होऊ लागले आहेत, नाताळ्यात घरोघरी खिसमस ट्री येऊ लागले आहेत, मराठी घरात नववर्ष गुढीपाडव्यापेक्षा एक जानेवारीला अधिक उत्साहाने साजरे होऊ लागले आहे.

घरोघरी वाढदिवस हिंदू कालगणनेनुसार तिथींना नव्हे तर इंग्रजी तारखांना साजरे होऊ लागले आहेत. मराठी भाषेला जपायचे असले तर सर्वप्रथम मराठी संस्कृती आणि मराठी अस्मिता जपणे अधिक महत्त्वाचे आहे आणि त्याची सुरुवात प्रत्येक मराठी माणसाने स्वतःपासून आणि आपल्या कुटुंबापासून करायला हवी.

मराठी भाषेला अभिजात दर्जा मिळाला मात्र राज्यात मराठी भाषा वाढवण्याचे आणि समृद्ध करण्याचे, मराठी रक्षणाचे जे प्रयत्न व्हायला हवेत ते मात्र अद्यापही दिसून येत नाहीत. त्यामुळे हिंदी भाषेच्या सक्तीला जसा विरोध केला जात आहे त्या प्रमाणात मराठी भाषेच्या सन्मानासाठी आपण केव्हा प्रयत्न करणार आहोत याचा विचार प्रत्येक मराठी माणसाने करायला हवा.

जगन घाणेकर
घाटकोपर, मुंबई.
९६६४५९७८०

■ ■ ■

ईस्टीमेटवर केलेली सोन्याची खरेदी कायदेशीर आहे का?

सहसा आठ-दहा लेख संपल्यानंतर आपण आता पर्यंत काय अभ्यास केला. यावर थोडक्यात पुनरावलोकन करणे आवश्यक असते नाहीतर आचार्य चाणक्य म्हणतात की पुढे पाठ मागे सपाट अशी अवस्था होते. म्हणून आपण सोन्याबद्दल अति संक्षिप्त सारांश बघणार आहोत.

प्रश्न : आतापर्यंत आपण काय काय बघितले ?

● सोनं आणि इन्कमटॅक्स बघताना आपण अभ्यास केला की, विवाहित महिला, अविवाहित मुलगी तथा पुरुष यांना घरात किती सोने ठेवता येते ? सोन्याची वीट तथा सोन्याचे नाणं या माफी लिमिटमध्ये का धरले जात नाही ? सोन्यासाठी इन्कमटॅक्स पुरावा कधी आवश्यक आहे व कधी आवश्यक नाही.

सी.बी.डी.टी. सर्व्हेलर काय आहे ? अज्ञान मुलगा, अज्ञान मुलगी, संयुक्त कुटुंब , विभक्त कुटुंबमध्ये किती सोनं, नाण ठेवता येते ? इन्कमटॅक्स अधिकारी तुमच्या घरी धाड टाकून कधी सोनं जप्त करू शकतात तथा कधी सोनं जप्त करू शकत नाही, इत्यादीचा सखोल अभ्यास केला. आज आपण सोन्याची नवीन माहिती बघणार आहोत, जी व्यवहाराच्या दृष्टीकोनातून खूप महत्वाची ठरावी.

प्रश्न : घरात असलेल्या सोन्याचे खरेदी बिल आवश्यक आहे का ?

● त्या मर्यादित असलेल्या घरातील सोन्याच्या दागिन्यासाठी खरेदी बिल असले तर चांगलेच आहे परंतु जर खरेदी बिल नसेल तरी काही हरकत नाही. ती मर्यादा सार्वभौम आहे. विवाहित महिला, अविवाहित मुलगी आणि पुरुष यांच्यासाठी सोन्याची मर्यादा दिलेली आहे. त्या सोन्याच्या दागिन्यांना इन्कमटॅक्स अधिकारी कुठल्याच प्रकारचे ऑब्जेक्शन घेऊ शकत नाही.

प्रश्न : घातली सोन्यासाठी GST Paid बिल आवश्यक आहे का ?

● सोन्याची खरेदी जी.एस.टी. कायदा आल्यानंतरची असेल तर सोन्याचे बिल जी.एस.टी. सह असणे आवश्यक आहे. परंतु जुनी खरेदी असेल तर त्या काळात व्हॅट टॅक्स होता, ते बिल आवश्यक असते.

प्रश्न : सहसा सोन्या- चांदीचे व्यापारी Estimate वर पैसे घेवून सोनं विकतात, ते बिल म्हणून चालते का ?

● नाही. जे Estimate वर सोन खरेदी करतात किंवा विकतात, ते सोनं कायद्याने काळ्या पैशातून घेतलेले सोने धरले जाते. ते सोने कायदेशीर नाही.

प्रश्न - इन्कमटॅक्समध्ये सोन्याच्या लिमिट येण्याच्या आगोदरचे केसेस चालू असतील तर अशा केसेसना त्या लिमिटचा फायदा मिळेल का ?

● सोन्या भाषेत वरील प्रश्न असा आहे की, सी.बी.डी.टी. सर्व्हेलर हे ११ मे १९९४ ला आलेले आहे. त्यामध्ये सोन्याच्या दागिन्याची मर्यादा दिलेली आहे. जर इन्कमटॅक्समध्ये या पूर्वीच्या काही केसेस चालू असतील तर त्या केसमध्ये त्या सोन्याला मिळेल का ?

याचे उत्तर होय असून, ११ मे १९९४ च्या आधीच्या केसेसमध्ये सुद्धा त्या सोन्यास मान्यता आहे. सध्या व्यवहारात अशा केसेस असण्याची शक्यता फार कमी आहे.

प्रश्न - सोन्याची खरेदी कायदेशीर आहे का, हे दाखवण्यासाठी त्या दिवशी पुस्तकात रोख Cash असणे जरूरी आहे का ?

● होय, नसता ती खरेदी काळ्या पैशातून धरली जाईल.

पुढील लेखात आपण इन्कमटॅक्सबद्दल नवीन माहिती घेणार असून, ज्या वाचकांना काही सुचना किंवा इन्कमटॅक्ससंबंधी काही प्रश्न विचारायचे असतील त्यांनी 9422218428 या नंबरवर फक्त व्हॉट्सअॅप मेसेज करावे.

■ ■ ■

संविधान समजावून सांगणे म्हणजे देशद्रोह का ?

मागील काही दिवसांपासून विविध वृत्तपत्रांमध्ये पंढरपूर वारीचे महत्त्व, विशिष्ट धर्म आणि संप्रदायाचा प्रसार, प्रचार याविषयी अनेक नागरीक लिखाण करताना दिसून येतात. त्यात वाचकांच्या सांगून इतर विचारसरणीच्या लोकांना चुकीचे दर्शविण्याचा बालिश प्रयत्न केला जात आहे.

पंढरपूरची वारी शतकानुशतके सुरू आहे. विठुरायाची ओढ वारकऱ्यांना पंढरीला खेचून नेते. लक्षावधी वारकरी विठुरायाच्या दर्शनाने धन्य झाल्याचे मानतात. याला कुणाचाही विरोध नाही आणि तो असण्याचे कारण नाही. तथापि, वारीत चालत जाणाऱ्या वारकऱ्यांना भारतीय संविधान आणि त्याचे महत्त्व सांगणे म्हणजे देशद्रोह होतो का ? नागपूरच्या एका वाचक महिलेने एका वृत्तपत्रात लिहिले की, पवित्र वारीमध्ये आज काही दुष्ट प्रवृत्ती,

भारत देशाचा कारभार कोणत्याही धर्मग्रंथाच्या आधारे नव्हे तर संविधानाच्या आधारे चालतो, हे या बाईला ठावूक नाही का ? संविधानाने प्रत्येक भारतीयाला बहाल केलेले हक्क, अधिकार, मुलभूत कर्तव्य त्यांना होय का ? खरे तर, भोळ्या भाबड्या लोकांना अंधश्रद्धेच्या विळख्यात खितपत ठेवून आजही त्यांना भ्रमित त्याचे महत्त्व सांगणे म्हणजे देशद्रोह आहे. म्हणूनच यांचा संविधानाला विरोध दिसून येतो.

■ राजेश पौनीकर, नागपूर.

प्रसिद्ध अभिनेत्री शेफाली जरीवाला हिचे वयाच्या ४२ व्या वर्षी हृदयविकाराच्या झटक्याने निधन झाले. शेफालीच्या निधनाने संपूर्ण बॉलिवूडला मोठा धक्का बसला आहे. यापूर्वीही अनेक बॉलिवूड कलाकारांचे अत्यंत कमी वयात हृदयविकाराच्या झटक्याने निधन झालेले आहे. फिटनेस प्रीक असूनही अनेक सेलेब्स हृदयविकाराच्या झटक्याने मरण पावले आहेत. यामागचं कारण काय असू शकतं ते जाणून घेऊया.

१. कोरोनरी आर्टरी डिजीज
कोरोनरी आर्टरी डिजीज हे हृदयविकाराच्या झटक्याचे सर्वात सामान्य कारण आहे. या अवरुध्द, हृदयाला रक्त पुरवठा करणाऱ्या रक्तवाहिन्यांमध्ये प्लेग (चरबी आणि कोलेस्ट्रॉल) जमा होतो.

ज्यामुळे त्या अरुंद होतात आणि हृदयात रक्त प्रवाह कमी होतो. हे प्लेग तुटू शकते आणि रक्ताच्या गुठळ्या तयार करू शकते, ज्यामुळे हृदयाला होणारा रक्तपुरवठा पूर्णपणे थांबू शकतो आणि हृदयविकाराचा झटका



या ५ कारणामुळे येऊ शकतो कार्डियाक अरेस्ट

येऊ शकतो. हृदयविकाराच्या झटक्याने हृदयविकाराचा झटका येऊ शकतो.

२. हृदयाच्या स्नायूतील विकृती (कार्डिओमायोपॅथी)

कार्डिओमायोपॅथी ही अशी स्थिती आहे ज्यामध्ये हृदयाचे स्नायू असामान्यपणे जाड,

कमकुवत किंवा कडक होतात. यामुळे हृदयाच्या पंप करण्याच्या क्षमतेवर परिणाम होतो आणि हृदयाची असामान्य लय उद्भवू शकते. कार्डिओमायोपॅथीचे बरेच प्रकार आहेत.

त्यापैकी काही अनुवांशिक घटक आहेत आणि काही इतर रोग किंवा जीवनशैली घटकांमुळे विकसित होतात. या अवस्थेमुळे हृदयविकाराचा धोका लक्षणीय वाढतो.

३. हार्ट रिदम समस्या

हार्ट रिदमला एरिथमिया देखील म्हणतात, हृदयविकाराच्या झटक्याचे एक प्रमुख कारण आहे. जर हृदयाच्या शक्तीत बिघाड झाला असेल तर हृदय खूप वेगवान, खूप हळू किंवा अनियमितपणे धडधडू शकते.

वेंट्रिकुलर फायब्रिलेशन हा एक विशेषतः धोकादायक एरिथमिया आहे ज्यामध्ये हृदयाचे खालचे कक्ष (व्हेंट्रिकल्स) असामान्यपणे थरथरण्यास सुरवात करतात आणि प्रभावीपणे रक्त पंप करू शकत नाहीत, ज्यामुळे हृदयविकाराचा झटका येतो.

४. जन्मजात हृदयरोग :

काही लोक जन्मापासूनच हृदयविकार घेऊन जन्माला येतात. हे रोग हृदयाच्या संरचनेवर किंवा कार्यावर परिणाम करू शकतात आणि नंतरच्या आयुष्यात हृदयविकाराच्या झटक्याचा धोका वाढवू शकतात. जरी या समस्या अनेकदा बालपणात पकडल्या जातात, परंतु काही सौम्य समस्या अनियंत्रित राहू शकतात आणि लहान होईपर्यंत समस्या उद्भवू शकतात.

५. इतर वैद्यकीय परिस्थिती

आणि **जीवनशैली घटक**
वर नमूद केलेल्या कारणांव्यतिरिक्त, इतर काही वैद्यकीय परिस्थिती आणि जीवनशैली घटक देखील हृदयविकाराच्या झटक्याचा धोका वाढवू शकतात. यामध्ये मधुमेह, उच्च रक्तदाब, उच्च कोलेस्ट्रॉल, लठ्ठपणा, धूम्रपान, जास्त मद्यपान, तणाव आणि शारीरिक क्रिया यांचा समावेश आहे. हे घटक हृदयाचे नुकसान करू शकतात आणि हृदयविकाराच्या झटक्याचा धोका वाढवू शकतात. तेंव्हा सावधगिरी बाळग्याला हवी.

■ ■ ■

अक्षीकायन

प्रा. अशोक सारडा
मेहकर
(९४२९३९४३९३)



विद्यार्थ्यांचे मनोगत

दत्तराच्या ओझ्याने
होत आहेत अनेक व्याधी
तज्ञांना पाठीवर बॅग घेऊन
एक मैल चालून पहा आधी!

पेपरलेस पुस्तक संकल्पना
आणली जर प्रत्यक्षात
आनंददायी शिक्षण बनेल
भौ शंका नाही अजिबात!

कल चाचणीच्या आधारे
विषय संख्या करा कमी
तरच मुलांची कार्यक्षमता
लागेल हमखास सत्कारणी..!

महासागर प्रतिनिधी
वर्धा, दि. २८ जून
सकाळी नैसर्गिक विधी आटोपण्याकरिता गेलेल्या १३ वर्षीय मुलाला अज्ञात इसमांनी पळवून नेले, मिळालेल्या माहितीनुसार,

किसन बावणे यांचा मुलगा श्याम हा सकाळी ६ वाजता नैसर्गिक विधी आटोपण्याकरिता बाहेर गेला होता, किती तरी वेळ लोटून गेला तरी तो घरी परत न आल्याने अखेर किसन बावणे

यांनी पोलिस ठाणे गाठून तक्रार दाखल केली, या प्रकरणी देवळी पोलिस स्टेशनला गुन्हा दाखल करण्यात आला, अधिक तपास देवळी पोलिस करीत आहे.

क्रीडागंगाची संरक्षण भिंत कधी होणार ?

❑ क्रीडाप्रेमींचा सवाल, ❑ ७ वर्षांपासून काम अद्याप अपूर्ण

महासागर प्रतिनिधी

सिंदी (२), दि. २८ जून

सात वर्षांपूर्वी अस्तित्वात आलेले येथील नेहरु विद्यालयाच्या क्रीडागंगाचे काम अद्यापही अपूर्णच आहे.

क्रीडागंगाची मुख्य गरज म्हणजे संरक्षण भिंतीचे काम अद्यापही अपूर्ण असल्याने सर्व सोयी सुविधायुक्त क्रीडागंगाचा लाभ घेण्यासाठी शहरातील क्रीडाप्रेमी खेळाडूंना अजून किती दिवस वाट पाहावी लागणार? ऐन प्रवेशद्वारात असलेले शाळेचे बाथरूम हटवून प्रवेशद्वाराचा रस्ता कधी मोकळा होणार? असा सवाल क्रीडाप्रेमी विचारू लागले आहे.

सिंदी गारपालिकेच्यावतीने

आमदार समीर कुणावार यांच्या विशेष प्रयत्नातून महाराष्ट्र शासनाच्या १० कोटीच्या विशेष निधीतून कबड्डीचे माहेरघर असलेल्या शहरातील क्रीडागंगाची अनेक दिवसांपासूनची गरज पूर्ण करण्यासाठी नेहरु विद्यालयाच्या मैदानावर क्रीडागंग उभारण्याचे नियोजन करण्यात आले होते. सर्व शासकीय नियमानुसार सोपस्कार आटोपून सात वर्षांपूर्वी प्रत्यक्ष कामाला सुरुवात झाली. दोन वर्षात बहुतांश काम पूर्ण पण झाले. मात्र, झालेल्या बांधकामात अनेक चुका आहे. उदाहरणार्थ मागील सात वर्षांपासून क्रिडागंगाला असलेल्या दोन

प्रवेशद्वारांपैकी एका प्रवेशद्वारात शाळेचे बाथरूम असल्याने ते बंदचे बंदच आहे. क्रिडागंगात लावलेला हायमॅक्स लाईट एका कोण्यात लावल्याने संपूर्ण मैदानात प्रकाश पडत नाही. येथे खेळाडूंना पिण्याच्या पाण्याची कोणतीही व्यवस्था करण्यात आलेली नाही. महीला पुरुष खेळाडूंना कोणतीही चेंजींग रूम, बाथरूमची सोय नाही. याबाबत शहरातील खेळाडूंनी नाराजी व्यक्त केली आहे.

विशेष म्हणजे क्रीडागंगातील केलेल्या आंतरसुविधा अबाधित राहण्यासाठी क्रीडागंगाला

सिंदी शहर कबड्डीचे माहेरघर

क्रीडागंगाचे काम दोन वर्षात बऱ्यापैकी पूर्ण झाले मात्र त्यानंतर राहिलेले अपूर्ण काम मागील पाच वर्ष लोटली तरी अद्यापही पूर्ण झाले नाही. या क्रीडागंगाचे काम निधीअभावी रखडले असल्याचे समोर आले आहे. त्यामुळे याकडे लोकप्रतिनिधींनी लक्ष घालून कीडागंगाचे काम पूर्ण करावे, अशी मागणी क्रीडाप्रेमींसह नागरिकांकडून होत आहे. संबंधित आस्थापनाला विचारणा केली असा निधीची कमी असल्याचे कारण समोर आले.

पालकमंत्री डॉ. पंकज भोयर यांचेकडे शालेय शिक्षण खाते असल्याने अपूर्ण कामासाठी पालकमंत्री नगरपालिकेला अतिरिक्त निधी उपलब्ध करून देतील. आणि कबड्डीचे माहेरघर असलेल्या सिंदी शहरातील असंख्य खेळाडू आणि क्रीडाप्रेमींचे भव्य क्रीडागंगाचे स्वप्न प्रत्यक्षात आणतील अशी अपेक्षा, नागरिकांनी व्यक्त केली आहे.

सर्वात महत्वाचे म्हणजे संपूर्ण परिपूर्ण क्रीडागंग केव्हा खेळाडूंना उपलब्ध होणार, असा प्रश्न शहरातील नागरिकांना पडला आहे.

आर्वी बसस्थानकात चोरी करणा-या महिलेस पोलिसांनी घेतले ताब्यात

❑ ६ लाख १२ हजारांचा मुद्देमाल जप्त, ❑ स्थानिक गुन्हे शाखेची कारवाई



महासागर प्रतिनिधी

वर्धा, दि. २८ जून

येथील बसस्थानकात वनमाला गुल्हाने रा. मोर्शी या पतीसह नातेवाईकांचे घरी वरुड येथे जाण्याकरिता आल्या होत्या. बसमध्ये चढल्यानंतर सितवर बसल्या असता त्यांना बॅगची चेन उघडी दिसली. त्यांच्या पर्समधील दागिने अज्ञात चोरट्याने चोरून नेले होते.

याप्रकरणी १९ जून रोजी आर्वी पोलिसात तक्रार दिली होती. तक्रारीवरून चोरीचा तपास सुरु असताना स्थानिक गुन्हे शाखा पथकाने वर्धा येथील मांगारुडीपूरा अशोकनगर येथील रहिवासी सुनीता जोशी खंडारे (वय ६५) हिला ताब्यात घेवून गुन्हासंबंधाने विचारपुस केली असता तीने गुन्हा केल्याची कबूली दिली. व

गुन्हातील चोरी केलेला संपूर्ण मुद्देमाल तिचे घरातील ठेवून असलेल्या लोखंडी आलमारीतून सोन्याची पोत, सोन्याचा नेकलेस असा एकूण ६ लाख १२ हजारांचा ऐवज हस्तगत केला. पुढील तपास पोलिस करीत आहे. ही कारवाई पोलीस अधीक्षक अनुराग जैन, अपर पोलीस अधीक्षक डॉ. सागर कवडे यांचे मार्गदर्शनात पोलीस निरीक्षक विनोद चौधरी, पोलिस उपनिरीक्षक बालाजी लालपालवाले, राहुल ईटकर, चंद्रकांत बुरंगे, भुषण निघोट, अमोल नगराळे, मंगेश चावरे, अल्का कुंभलकर यांनी केली.

गांधी जिल्ह्यात दारुबंदी मात्र पोलिसांची छुप्पी हप्ता वसुली !

पालकमंत्री - गृहराज्यमंत्री गप्प का ! - मुनेश्वर

महासागर प्रतिनिधी

वर्धा, दि. २८ जून

जिल्ह्यात अनेक वेळा प्रजासत्ताक दिनी पोलिस अधिकारी आणि कर्मचाऱ्यांना त्यांच्या उल्लेखनीय कार्यगौरव, निःस्वार्थ सेवेची भावना, शौर्य आणि कर्तव्यप्रेम याबद्दल पदक आणि सन्मानचिन्हांनी सन्मानित करण्यात आले आहे. परंतु येथील आजची पोलिस प्रशासन सुव्यवस्था कोलमडली आहे. गांधी जिल्ह्यात दारु बंदी असताना पोलिसांची खुलेआम हप्ता वसुली सुरु आहे 'जिल्ह्याचे पालकमंत्री - गृहराज्य मंत्री मात्र गप्प आहेत.' हि महात्मा गांधी व आचार्य विनोबा भावे यांच्या 'कर्म भूमी' वर्धा जिल्ह्यात शोकांतिका आहे. असे रिपब्लिकन पार्टी ऑफ इंडियाचे जिल्हा अध्यक्ष महेंद्र मुनेश्वर यांनी म्हटले आहे.

जिल्हा पोलीस अधीक्षक यांचे खंबीर नेतृत्व व त्यांच्या पोलिस निरीक्षक आणि कर्मचाऱ्यांची भूमिका कुठेच प्रामाणिक दिसत नाही. दारु



बंदीच्या नावावर करोडोची हप्ता वसुली सुरु असून आधे इशर-आधे उधार, अशी परिस्थिती आहे. मी नाही त्यातली कडी लावा आतली असे सोंग जिल्ह्यात सर्वत्र पोलिस स्टेशनमध्ये दिसत आहे. जिल्ह्याचे पालकमंत्री काय करतात, ते तर गृह राज्यमंत्री आहेत. पालकमंत्रीच तर आशीर्वाद देत नसावे? अशी पण बोलीभाषा ऐकु यायला लागली आहे.

मोहा फूल, देशी - विदेशी दारु खुली विकु देण्यासाठी विक्रेत्यांकडून पोलिस निरीक्षक, उप निरीक्षक, त्यांचे सहायक, जमादार, शिपाई व महिला पोलिस कर्मचारी सुध्दा खुलेआम हप्ता घेत आहे. वर्धा जिल्ह्यात दारूच्या वाढत्या

महापुरा संदर्भात स्वतः खंत व्यक्त करून वास्तव मांडले आहे. गांधी जिल्हा हा पोलिस निष्ठेचा, शौर्याचा आणि सामान्य जनतेच्या सेवेचा प्रतिक व्हावा, हिच सामान्य जनतेची इच्छा आहे. असे जर होत नसेल तर वर्धा जिल्ह्यातील दारु बंदी हटवावी, मोहा फूल व देशी विदेशी दारु खुली करावी. दारु पिणाऱ्यांना चांगली दारु प्यायला मिळेल. असे व महिला पोलिस कर्मचारी सुध्दा खुलेआम हप्ता घेत आहे. वर्धा जिल्ह्यात दारूच्या वाढत्या महापुरा संदर्भात स्वतः खंत व्यक्त करून वास्तव मांडले आहे. गांधी जिल्हा हा पोलिस निष्ठेचा, शौर्याचा आणि सामान्य जनतेच्या सेवेचा प्रतिक व्हावा, हिच सामान्य जनतेची इच्छा आहे. असे जर होत नसेल तर वर्धा जिल्ह्यातील दारु बंदी हटवावी, मोहा फूल व देशी विदेशी दारु खुली करावी. दारु पिणाऱ्यांना चांगली दारु प्यायला मिळेल. असे रिपाईचे विदर्भ प्रदेश अध्यक्ष महेंद्र मुनेश्वर यांनी म्हटले आहे.

मुख्यमंत्र्यांच्या ताफ्यासाठी काढलेले स्पीड ब्रेकर अद्यापही बसविले नाही

वाहतूक सुरक्षेच्या नियमांची पायमल्ली



महासागर प्रतिनिधी

वर्धा, दि. २८ जून

दोन

महिन्यांपूर्वी

मुख्यमंत्र्यांच्या ताफ्यासाठी वंजारी चौक ते अग्निहोत्री कॉलेज चौक या मार्गावरील स्पीड ब्रेकर

रसुलाबाद जि. प. शाळेत खासदार काळे यांचे हस्ते गणवेश व पुस्तके वाटप



महासागर प्रतिनिधी

वर्धा, दि. २८ जून

आर्वी तालुक्यातील रसुलाबाद येथे जिल्हा परिषद उच्च प्राथमिक आदर्श शाळेत शाळेच्या पहिल्या दिवशी. शाळा प्रवेश

कार्यक्रमात खासदार अमर काळे यांनी सहभागी होत विद्यार्थी पालक व शिक्षकांशी संवाद साधला. यावेळी विद्यार्थ्यांना गणवेश तसेच पुस्तकांचे वितरण करण्यात आले.

जिल्ह्यात प्राथमिक शाळेत वर्ग १ ते

१० असणारी ही महाराष्ट्रातील प्रथम शाळा असून ही शाळा महाराष्ट्र राज्यात आदर्श शाळा म्हणून दुसरा क्रमांक प्राप्त झालेली आहे. शाळा आदर्श असूनही या शाळेत शिक्षकांची संख्या कमी असल्याची व्यथा गावकऱ्यांनी खासदार अमर काळे यांचेकडे मांडली. खासदार अमर काळे यांनी हा प्रश्न जिल्हा नियोजन समितीचे बैठकीत उपस्थित करण्याचे आश्वासन दिले. या कार्यक्रमात सरपंच सावरकर शाळा व्यवस्थापन समितीचे सर्व पदाधिकारी शिक्षक वृंद व गावकरी उपस्थित होते.

अधिका-यांनी याची वेळीच दखल घेत तत्काळ रस्त्यावरील स्पीड ब्रेकर बसवून वाहतूक सुरक्षिततेच नियम पाळावे. अशी मागणी नागरिक करीत आहे. वंजारी चौक ते अग्निहोत्री कॉलेज चौक हारस्ता शाळा आणि कॉलेजच्या विद्यार्थ्यांसाठी मुख्य मार्ग असून भारतीय रस्ता काँग्रेस (आयआरसी ९९-१९८८) च्या मार्गदर्शक सूचनांनुसार, अशा ठिकाणी स्पीड ब्रेकर असणे आवश्यक आहे. मोटर वाहन

कायदा १९८८ च्या कलम १९८ नुसार, जर योग्य सुरक्षेची साधने नसल्यामुळे अपघात होतो, तर स्थानिक प्रशासन जबाबदार धरले जाऊ शकते. तसेच, काही तरुण गाड्या अतिवेगाने चालवत असल्यामुळे कलम १८४ (अतिवेग व धोकादायक ड्रायव्हिंग) अंतर्गत कायदेशीर कारवाई होऊ शकते.

परिणामी भविष्यातील अपघाताला आळा घालावा अशी मागणी नागरिक करीत आहे.

विशाल विजय झोटिंग वय (२२) रा. कारला चौक याला सौरभ मनोज चौधरी रा. दयालनगर याने तु माझी गाडीला टोस दिली. मला

२० हजार रुपये दे, नाही तर पोलिसात तक्रार देतो, तुला खोट्या गुन्ह्यात फसवतो, असे बोलला. विशालने इतके पैसे नसल्याचे सांगताच सौरभची पत्नी व एका व्यक्तीने रेप केसमध्ये फसविण्याची धमकी दिली याप्रकरणी विशालने शहर पोलिसात तक्रार दिला. तक्रारीवरून पोलिसांनी गुन्हा दाखल केला आहे पुढील तपास पोलिस करीत आहे.

आजचा वाढदिवस
दै. महासागर
परिवारातर्फे शुभेच्छा



तेजस भिसे **गौरव देशमुख** **एकनाथ चौधरी**



निलेश जोत **रवि पहाडे** **मनिस येऊलकर**



श्रीकांत धोटे **सागर दरने** **महेंद्र नेहारे**

पंचधारा धरणाला पर्यटन स्थळाचा दर्जा

पालकमंत्री डॉ. भोयर यांच्या प्रयत्नांची फलश्रुती

महासागर प्रतिनिधी

वर्धा, दि. २८ जून

वर्धेकरांसाठी पावसाळी पर्यटन म्हणून प्रसिद्ध असलेले रिंधोरा येथील पंचधारा धरण परिसराला पर्यटनाचा 'क' दर्जा तसेच जिल्ह्यातील १४ तीर्थक्षेत्रांना 'क' वर्ग तीर्थक्षेत्राचा दर्जा देण्यात आला आहे. २३ जून रोजी पालकमंत्री डॉ. पंकज भोयर यांच्या अध्यक्षतेखाली झालेल्या जिल्हा नियोजन समितीच्या बैठकीत हा निर्णय घेण्यात आला आहे.

पालकमंत्री डॉ. भोयर यांच्या प्रयत्नांमुळे जिल्ह्यातील पर्यटन व तिर्थस्थळांचा विकास झपाट्याने होत आहे. बैठकीमध्ये जिल्ह्यातील महत्वाच्या तीर्थक्षेत्रांना आणि पर्यटन स्थळांना 'क' वर्ग तीर्थक्षेत्र, 'ब' वर्ग पर्यटन क्षेत्र आणि 'क' वर्ग पर्यटन स्थळ म्हणून मान्यता देण्यात आली.



भोजाजी महाराज देवस्थानला 'ब' वर्ग पर्यटनाचा दर्जा हजारा नागरिकांचे श्रद्धास्थान असलेल्या हिंगणघाट तालुक्यातील आजनसरा येथील श्री संत भोजाजी महाराज देवस्थानला पर्यटनाचा 'ब' वर्ग दर्जा देण्यात आला आहे. तसेच 'क' वर्ग पर्यटनस्थळ म्हणून सेलू तालुक्यातील रिंधोरा येथील पंचधारा धरण, आंजी मोठी येथील ऑक्सिजन पार्कचा समावेश आहे. सर्व तीर्थक्षेत्रांच्या आणि पर्यटन स्थळांच्या विकासामुळे वर्धा जिल्ह्यात पर्यटन वाढेल आणि जिल्ह्याच्या आर्थिक विकासासाठी मोठी

या तीर्थ स्थळांचा होणार विकास

पालकमंत्री डॉ. भोयर यांनी 'क' वर्ग तीर्थस्थळ म्हणून देवळी तालुक्यातील श्री. संत लोटगण महाराज संस्थान, गौळ, सेलू तालुक्यातील चारमंडळ येथील

श्री विठ्ठल रुक्मिणी देवस्थान, बोरी कोकाटे येथील चमत्कारी भोंडाई माता देवस्थान, सिंदी रेल्वे येथील श्री हनुमान देवस्थान मंदिर, समुद्रपूर तालुक्यातील गिरड येथील श्री राम मंदिर देवस्थान, कारंजा तालुक्यातील सुसुंद्रा येथील श्री संत भाकरे महाराज सेवा समिती देवस्थान, वर्धा तालुक्यातील पिपरी मेघे येथील प. पूज्य श्री वासुदेव योग प्रतिष्ठान, नुजी म्होंडा कॉलेजी सिंदी मेघे येथील श्री स्वामी समर्थ सेवा केंद्र, वरूड रेल्वे येथील श्री मारुती मंदिर देवस्थान ट्रस्ट, बोरगांव मेघे येथील आई तुळजाभवानी (सुपारीमाता) मंदिर, हिंगणघाट येथील शितला माता मंदिर, श्री राम मंदिर देवस्थान, श्री संत सखुबाई देवस्थान, वर्धा, सावंगी मेघे येथील महादेव मंदिर देवस्थानला तीर्थक्षेत्राचा 'क' वर्ग दर्जा देण्यात आला आहे.

चालना मिळेल. या देवस्थानांना आणि पर्यटन स्थळांना 'क' आणि 'ब' वर्ग दर्जा मिळाल्यानंतर शासनाकडून भरघोस निधी उपलब्ध करून दिला जाईल. या निधीतून या सर्व स्थळांवर आवश्यक सोयीसुविधा, जसे की रस्ते, पाणी, स्वच्छतागृहे, निवास

जागतिक योग दिन साजरा



महासागर प्रतिनिधी

वायगाव, दि. २८ जून

महात्मा

आयुर्विज्ञान

सेवाग्राम

राबविण्यात

'सहजीवन' उपक्रमाअंतर्गत

वायगाव येथे जागतिक योग दिन उत्साहात साजरा करण्यात आला. या विशेष प्रसंगी गावात योग प्रशिक्षण शिबिराचे आयोजन करण्यात आले होते.

योग आणि व्यायामाचे शारीरिक व मानसिक आरोग्यावर होणारे सकारात्मक परिणाम याबाबत मार्गदर्शन करण्यात आले. विविध

योगासनांची प्रात्यक्षिके सादर करून उपस्थितांना प्रत्यक्ष प्रशिक्षण देण्यात आले. कार्यक्रमाच्या आयोजनात योगगुरु दामोदर राऊत, डॉ. मनोहर शिंदे, अलका हिबसे, जितेंद्र शहारे आणि सरिता लोगडे तसेच आशा वर्कर ज्येष्ठ नागरिक, महिला, पुरुष, तसेच लहान मुलांचाही सहभाग होता. सहजीवन' उपक्रमाच्या माध्यमातून ग्रामीण भागात योग आणि व्यायामाच्या महत्वाबाबत जनजागृती करणे, तसेच समुदायामध्ये एकोप्याची भावना निर्माण करणे, हा या कार्यक्रमाचा प्रमुख उद्देश होता.

भक्तिमार्ग




बया बया बया, काय झालं बया ?
दादला नको गं बाई
मला नवरा नको गं बाई।
मोडकंच घर, तुटकंच छप्पर
पन न्हायला जागा नाही
मला दादला नको गं बाई।।

- संत एकनाथ

आम्ही जावें कवण्या ठायं
न बोलसी पंढरीराया।।
सरिता गेली सिंधूपाशी।
जरी तो ठाव न दे तिसी।।
जळ कोपलें जळचरासी।
माता न धे बालकासी।।

- संत जनाबाई



पाऊस कधीच एकटा येत नाही. त्याच्याबरोबर सुखाच्या असंख्य क्षणांची झुंड असते. झुंडीतले हे क्षण चहुंदिशांना विखुरतात आणि प्रत्येकाला काही ना काही देऊन जातात. पावसाची झड भूमीत निजलेल्या बिजांना अंकूर देते, मरगळलेल्या अपेक्षांना आशेचे धुमारे फुटवते. हीच झड कलाकारांची प्रतिभा फुलवते. कष्टकरी शेतकऱ्यांच्या तनामनात कार्ययज्ञ चेतवण्याची प्रेरणा देते. म्हणूनच पावसासाठी भावनेच्या पायथड्या पडतात.



येता पावसाच्या सरी

काहींचे पदरवच अनोखी अनुभूती देणारे असतात. घरात तान्हुलं येणार असल्याची शुभवार्ता कळण्याचा अवकाश... कृश राकट बोटांना तो मऊमुलायम स्पर्श लागलेला असतो. घरात पैसारूपी लक्ष्मी येणार असल्याच्या शक्यतेनेही काहींच्या डोळ्यांपुढे भरलेल्या तिजोऱ्या फिरायला लागतात. नव-वधूचे पाय घराला लागणार ही कल्पनाच प्रौढ मातृ हृदयाला संसाराच्या परिपुर्तीचा आनंद देऊन जाते. वैयक्तिक पातळीवरील या साध्या घटना आनंदाची अशी उत्कट अनुभूती देऊन जात असतील तर अवघ्या चराचराला संजीवनी देणाऱ्या वरुणराजाच्या आगमनाचा आनंद काय वर्णावा ? कारण हा एखाद-दुसऱ्या व्यक्तीच्या अंगणी नव्हे तर सृष्टीच्या प्रांगणी सजणारा सोहळा आहे. मंगल कार्याच्या वेळी घरामध्ये लावल्या जाणाऱ्या धूपदिपाने चार भिंती गंधभारीत होतात. मात्र हा वरुणराजा येतो तेव्हा अवघी धरती गंधवती होते. तो गंध श्व-सामध्येच नव्हे ; तर शरीरामध्ये भरून उरतो. त्यात गंधाबरोबरच ओलावा आहे, गरवा आहे,

शांतता आहे, नाद आहे आणि लयही आहे. सुगंधाची ही कुप्री अकंदी अल्पकाळच उघडते पण असा प्रभाव निर्माण करणारा सुगंधी द्रव बनवणं वर्षानुवर्षांच्या प्रयत्नांनंतरही कोणाला साधलेलं नाही. घरातल्या शुभकार्यात वाघनाद होतो. शंक-घंटा वाजवल्या जातात, पण या शुभप्रसंगी गजर होतो तो दगांच्या ढोलांचा. कोणाचे ना कळे... पण दणकट हात या पोकळ आवरणावर पडतात आणि कडाडणारा ध्वनी छातीच्या फासळ्या पार करून थेट हृदयात घुमतो. ढोल, मृदंग, ढफ अशा सर्व मर्दानी वाद्यांचा उच्चारवरही हा परिणाम साधू शकणार नाही. वाद्यवृंदातील एखाद्या वाद्याने वेगळा साज छेडावा तसा मधूनच वारा शीळ घालतो. वाऱ्याच्या या वेगाने वृक्ष पिंगा घालू लागताच त्याचं ते कमरेत वाकून घुमणं एका वेगळ्याच नादाची उत्पत्ती करतं. पानांची सळसळ परमोच्च बिंदू गाठते. या नादीनंतर मात्र एक लय मिळते आणि आरंभीच्या कल्लोळानंतर मैफलीत शांतता पसरवी आणि कसलेल्या कलाकाराच्या स्वरांनी सर्वांचा कब्जा घ्यावा तसं काहीसं होतं. आता पंचेंद्रिय त्या स्वर्गीय स्वरांशी अद्वैत

पावलेले असतात. एक वेगळं विश्वचं निर्माण झालेलं असतं. तिथे सगळे त्या स्वरांनंदात आकंठ बुडलेले... पावसाची लय असाच आनंद देऊन जाते. कधी खर्ज, कधी मध्यम तर कधी तार सप्तकात घुमणारा त्याचा स्वर सर्वांनाच मंत्रमुग्ध करतो, त्याचे आलाप मोडून टाकतात. अवघी सृष्टी झमलहारझुमय होऊन जाते. या अवलिया कलाकाराने मैफलीवर साम्राज्य गाजवलेलं असतं.

पाऊस कधीच एकटा येत नाही. त्याच्याबरोबर सुखाच्या असंख्य क्षणांची झुंड असते. झुंडीतले हे क्षण चहुंदिशांना विखुरतात आणि प्रत्येकाला काही ना काही देऊन जातात. पावसाची झड भूमीत निजलेल्या बिजांना अंकूर देते, मरगळलेल्या अपेक्षांना आशेचे धुमारे फुटतात. हीच झड कलाकारांची प्रतिभा फुलवते. कष्ट शेतकऱ्यांच्या तनामनात कार्ययज्ञ चेतवण्याची प्रेरणा देते. पावसाची झड मंदावलेल्या अर्धचक्राला गती देते. फुलटून दूर गेलेल्या लक्ष्मीला आवाताण देते. या सरी सुकलेल्या झाडांनाच नाही तर सजिवांच्या वठलेल्या इच्छाशक्तीला

पुनर्जिवीत करतात. पहिल्या पावसासरशी फुफाटखाली बसतो. आतापर्यंत सैरभैर होऊन उठणारा तो फुफाटा व्यग्रतेचाही असतो. अस्वस्थतेचा असतो. आशंकांचा असतो. पण एका सरीमध्ये ही अस्वस्थता शांत करण्याची शक्ती आहे. गृहिणीच्या अनुभवी हातांनी ओंजळभर पाण्याच्या सपकाऱ्याने चुलीत फुललेले निखारे शमावावेत तसा हा पर्जन्यराजा एका क्षणातच निराशेचे वणवे शमवतो. वेळेवर आलेला आणि निर्धारित वेळेत मनसोक्त बरसणारा पाऊस शेताशिवासात सोन्या-मोत्याची पेरणी करून जातो. पाण्याने भरलेल्या विहिरी सप्तनद्यांचं मांगल्य मिरवतात. डोंगरदऱ्यांमधून वाहणारे झरे, उंचावरून कोसळणारे प्रपात, भरलेले जलाशय, शांत वाहणारे ओहोळ पुढील वर्षभरासाठी धरतीच्या पोटातील कणभरा भरत राहतात. हा ठेवा येणाऱ्या प्रत्येक क्षणाची तहान भागवत असतो.

पाऊस म्हणजे नवजीवन जगणं सुरू असतं. पण त्यात जीवनेच्छा नसेल तर जगणं संपतं आणि कंठणं सुरू होतं. सर्वदूर भरून उरणारी शुष्कता, कोरडेपणा, रखरख, धुकटपणा बेचैन करणारा आहे. धुळीचे लोट जीवनेच्छा झाकणारे आहेत तर धुक्याचे लोट ही इच्छा जागवणारे आहेत. विहिरीने तळ गाठला की निराशाही तळ गाठते. उन्हाच्या कहरात मातीचीच ढेकळ होतात. ती ढेकळ नव्हे तर इच्छाशक्तीच्या वाटेतले धोंडे असतात. ते फार काळ तुडवावे लागले तर आत्मनिर्धार डळमळू लागतो. मनाची उभारी कच खाऊ लागते. खोलवर सोडूनही रिकाम्या परतणाऱ्या घागरी अवकळा वाढवतात. पण आता हे संपणार आहे. आता तो येतोय...

ज्ञानी माणसाचं लक्षण

ज्ञान आणि अज्ञान या एकाच नाण्याच्या दोन बाजू आहेत. या जगात ज्ञानी व्यक्तीसोबतच अज्ञानी लोकही आहेत. ज्ञानी व्यक्ती आ-पला प्रत्येक व्यवहार अत्यंत चोख करते. आपल्या कामाची आणि त्याच्या परिणामांची तिला जाणीव असते. दुसरीकडे अज्ञानी लोक कामावर पूर्ण लक्ष केंद्रित करू शकत नाहीत. अज्ञानी व्यक्तीची बुद्धी कामापासून, आपल्या लक्ष्यापासून दूर पळत असते. अशा लोकांना आपल्या भल्याचा विचार करताच येत नाही. अज्ञानी लोक सतत अर्थहीन गोष्टींमध्ये वेळ घालवताना दिसतात. आपल्याला नेमकं काय हवंय, याचा धागच त्यांना नसतो. आपलं उद्दीष्ट साध्य न करता आल्याबद्दल ते इतरांना दोष देऊन मोकळे होतात. अज्ञानी लोकांना स्वतःच्या क्षमतांची जाणीवच नसते. त्यांनी तितका वेळ त्यासाठी दिलेला नसतो. तर दुसरीकडे ज्ञानी व्यक्ती स्वतःला आणि स्वतःच्या क्षमतांना ओळखून पुढे जाण्यासाठी प्रयत्न करत असतात.

गोष्टींमधून मिळवता येतं. आयुष्य खूप काही शिकवून जातं. आपल्या आयुष्यातल्या घटना, माणसं ज्ञान देण्यासाठी पुरेशी असतात. त्यातून आपण काही तरी शिकत राहयला हवं. ज्ञान मिळवण्याचा आणि ते साठवून ठेवण्याचा प्रयत्न करायला हवा. याबाबत एक उदाहरण देता येईल. प्रज्ञावान, ज्ञानसंपन्न व्यक्तीला एकाने सहज एक प्रश्न विचारला. तुम्ही ज्ञानी आहात मग दिवसभर



कशा हनुमानाची



भारतात हनुमानभक्तांची संख्या खूप मोठी आहे. महाबली हनुमान प्रगाढ स्वामीभक्ती, अजख ताकद, प्रामाणिकपणा आणि निस्सीम श्रद्धा याचं प्रतीक बनून राहिला आहे. हनुमान चिरंजीव आहे. आपल्याला राम, कृष्णाच्या अवतार समालोचका कथा माहीत आहेत पण हनुमानासंबंधी अशी एकही कथा पुराणांमध्ये आढळत नाही. म्हणूनच हनुमान आजही जिवंत आहे यावर भक्तांची प्रगाढ श्रद्धा आहे. हनुमानाशी संबंधीत काही पवित्र स्थळांवर भक्तांची अलोट गर्दी पहायला मिळते. सिमल्याजवळील जाकू मंदिर हे हनुमानभक्तांसाठी कोणत्याही तीर्थक्षेत्रापेक्षा कमी महत्त्वाचं नाही. रामभक्त हनुमान संजीवनी वनस्पतीच्या शोधात पर्वतावर जाण्याआधी इथे थांबले होते आणि त्याने जाकू नावाच्या ऋषींकडून काही महत्त्वपूर्ण माहिती घेतली होती. हनुमानाने परतताना ऋषींना भेटण्याचं वचन दिलं होतं. पण संजीवनी

पोहोचण्यास उशीर होण्याच्या भीतीने त्याने जवळचा मार्ग अनुसरला. नंतर हनुमानाने जाकू ऋषींची आवर्जून भेट घेतली. या भेटीत हनुमान ज्या जागेवर उभा होता तिथे त्याच्या पायाचा उसा उमटला होता. आजही आकाराने बराच मोठा असणारा हा उसा पहायला मिळतो.

कलियुगामध्येदेखील अनेकांना हनुमानाने दर्शन दिलं आहे. तेराव्या शतकातील संत माधवाचार्य यांनी आपल्या आश्रमात हनुमानदर्शन झाल्याचं सांगितलं होतं. इ.स. १६०० मध्ये हनुमानाने तुलसीदासांना दर्शन दिलं आणि रामायण लिहिण्याची प्रेरणा दिली. त्यानंतर समर्थ रामदास स्वामी, राघवेंद्र स्वामी आणि श्री सत्य साईबाबा यांनाही बलाबली हनुमानाचं दर्शन मिळालं असल्याविषयी श्रद्धा आहे.

आजही एका मंत्राद्वारे हनुमानाला आवाहन करता येतं. हनुमान खऱ्या भक्तांच्या सादेला प्रतिसाद देतात असं भाविक मानतात. खुद्द हनुमानानेच आदिवासींना हा मंत्र दिला असल्याचं बोललं जातं. श्रीलंकेतील पिटुरु पर्वतावर निवास असताना त्याने आदिवासींना हा मंत्र दिला होता. लंका सोडताना आपल्याला बोलावू इच्छिणाऱ्या आदिवासींना त्याने हा मंत्र दिला होता. तो असा... कालंतु कारेचरन्ति एनर मरिणु, निमुक्तेर कालेत्वं अमरिणु... हनुमानभक्तांनी या मंत्राचा भावपूर्वक जप केला तर हनुमान दर्शन होतं अशी श्रद्धा आहे.

भक्ती मार्ग

हिंदू धर्म

ति पाच प्रमुख देवता मानल्या जातात. त्यापैकी एक म्हणजे सूर्य. अनादी काळापासून सूर्याची आराधना होत आली आहे. भविष्यपुराणानुसार सूर्यदेवाला परब्रह्म म्हणजे या जगाचा निर्माता, पालनकर्ता आणि संहारकर्ता मानण्यात आलेय. सूर्यदेवाची अनेक रूपं आहेत. ही तिन्ही कामं पूर्णत्वास नेण्यासाठी सूर्याने एकूण बारा रूपे घेतली आहेत. सूर्याच्या या रूपांचं बद्दल आणि शक्तीबद्दल जाणून घेऊ या...

- * देवराज इंद्र हे सूर्याचं रूप. इंद्राच्या रूपातला सूर्यदेव दैत्य आणि दानवरूपी दुष्ट शक्तींचा नाश करून शांतता प्रस्थापित करतो.
- * धाता हेही सूर्यरूप. धातारूपात तो सृष्टीनिर्मिती करतो.
- * पर्जन्यरूपात सूर्य पृथ्वीवर जलधारांची बरसात करतो.
- * पूषा रूपात सूर्य मंत्रांमध्ये वास करून संपूर्ण जगाचं पालनपोषण आणि कल्याण करतो.
- * सूर्याचं त्वष्टा रूप झाडं, वेली, पानाफुलांमध्ये आणि औषधी वनस्पतींमध्ये वसलेलं असतं.
- * अर्यमा रूपात सूर्य संपूर्ण जगात वास करतो. सर्व जगाचं रक्षण करण्याची जबाबदारी अर्यमावर आहे.
- * भग रूपात सूर्य पृथ्वी आणि पर्वतांमध्ये विराजमान आहे.
- * सूर्याचं विवस्वान हे रूप अग्नीस्वरूपात अन्नाचं पचन करण्यास मदत करतं.
- * अंशुरूपात सूर्य चंद्रात वास करतो आणि संपूर्ण जगाला शितलतेची अनुभूती देतो.
- * विष्णू रूपात सूर्य अर्धमाचा नाश करण्यासाठी प्रत्येक युगात विविध अवतार धारण करतो.
- * वरुण रूपात सूर्य समुद्रात वास करतो. वरुण पाण्याच्या माध्यमातून जगाला जीवन देतो.
- * मित्ररूपात सूर्य सजिवांच्या मनोकामना पूर्ण करतो.

देश-विदेशात भगवान

शिवाची अनेक मंदिरे आहेत. प्रत्येक मंदिराचं काही ना काही वैशिष्ट्य आहे. काही मंदिरांना पौराणिक कथांचा संदर्भ आहे. मध्य प्रदेशातल्या रीवा शहरात शंकराचं असंच एक अनोखं मंदिर आहे. या मंदिरातल्या शिवलिंगावर १००१ छिद्र आहेत. १००१ छिद्र असलेलं जगातलं हे एकमेव शिवलिंग मानलं जातं. शिवलिंगावरच्या छिद्रांचं रहस्य आजही उलगडलेलं नाही. हे स्थान ब्रह्महामृत्यंजय मंदिरां या नावाने आ-

लेखलं जातं. हिंदू धर्मात महामृत्यंजय मंत्राचं मोठं महत्त्व आहे. या मंत्राच्या जापामुळे दीर्घायुष्याचा लाभ होतो. रोग, संकट टळतात, अशी श्रद्धा आहे. त्यामुळे या मंदिरात येण-रे भाविक शंकराची मनोभावे पूजा करतात. आपल्या आणि आपल्या कुटुंबियांच्या दीर्घायुष्याची कामना करतात. या शिवलिंगाचं अजून एक वैशिष्ट्य म्हणजे ते पांढऱ्या रंगाचं आहे. या शिवलिंगावर ऊन, पावसाचा कोणताही परिणाम होत नाही. आज एवढ्या वर्षांनंतरही ते झिजलेलं नाही. शंकराच्या या मंदिरात स्वतःसाठी किंवा आप्तस्वकियांसाठी महामृत्यंजय मंत्राचा जप केल्याने अकाली मृत्यूचं भय नाहीसं होतं. रोगांपासून मुक्ती मि

१००१ छिद्रांचं शिवलिंग



ळते, अशी शिवभक्तांची श्रद्धा आहे. भगवान शंकर भक्तांच्या सगळ्या मनोकामना पूर्ण करतो. म्हणूनच या मंदिरात येणारा प्रत्येक भाविक इच्छापूर्तीसाठी शंकराची आराधना करतो. मनोकामना पूर्ण झाल्यानंतर मंदिरात नारळ दिला जातो. तसंच शंकराच्या पिंडीवर बेलपत्र अर्पण केलं जातं.

अनोखी तीर्थक्षेत्रं

शिवपुराणानुसार भगवान शंकराने महासंजीवनी महामृत्यंजय मंत्राची रचना केली. शंकराने हा मंत्र गुप्त ठेवला होता. माता पार्वती आणि शिवभक्त व दैत्यांचे गुरू असलेल्या शुक्राचार्यांना शंकराने हा मंत्र सांगितला होता. या मंत्राच्या जापाने शुक्राचार्य राक्षसांना पुन्हा जिवंत करत असत.

चीनच्या मजबूत भिंतीचं गुपित

बौद्ध धर्म. या तीन भाषा बोलणाऱ्या बौद्ध भिखू चीनमध्ये लाखोंच्या संख्येने आहेत. तिबेटी बौद्ध धर्माचं पालन तिबेट, मंगोलिया आणि खिंग हाय प्रांतात केलं जातं. पाली भाषिक बौद्ध धर्माचे अनुयायी दक्षिण-पश्चिम चीनमधल्या युनान प्रांतातल्या शिख्वांगपानना, तेहोंग ताई, चिंगपो आणि सी माओ या प्रांतांमध्ये आढळतात.

ताओ हा चीनमधला अजून एक धर्म. या धर्माची उत्पत्ती चीनमध्येच झाली. इसवी सन दुसऱ्या शतकापासून या धर्माचं अस्तित्व

आहे. ताओ धर्मात निसर्गाची, नैसर्गिक शक्तींची आराधना केली जाते. विस्ताराच्या काळात हा धर्म दोन संप्रदायांमध्ये विभागला गेला. चीनमध्ये इस्लाम धर्माचा प्रसार आणि प्रचार मोठ्या प्रमाणावर झालाय. साधारणपणे सातव्या शतकानंतर चीनमध्ये इस्लाम धर्माचा प्रसार झाला. चीनमध्ये इस्लाम धर्माचे अनुयायी लाखोंच्या संख्येने आहेत.

धर्म देशोदेशीचे

साधारणपणे सातव्या शतकात चीनमध्ये कॅथलिक धर्माने प्रवेश केला. आजघडीला चीनमध्ये कॅथलिक धर्माचे लाखो अनुयायी आहेत. ख्रिश्चन धर्म चीनमध्ये काहीसा उशीरा आला. साधारणपणे एकोणीसाव्या शतकात चीनमध्ये ख्रिश्चन धर्माने प्रवेश केला. चीनमध्ये कोट्यवधी लोक ख्रिश्चन धर्माचं पालन करतात.



एखाद्याला खूश करण्यासाठी मुलांचे भवितव्य खराब करू शकत नाही

■ महासागर प्रतिनिधी
नागपूर, दि. २८ :
हिंदीच्या सक्तीविरोधात राज व उद्धव ठाकरे यांनी मोर्चा काढण्याची घोषणा केली आहे. या मोर्चाला शरद पवारांच्या नेतृत्वातील राष्ट्रवादी काँग्रेस शरदचंद्र पवार पक्षानेही पाठिंबा दिला आहे. खासदार सुप्रिया सुळे यांनीही हिंदीच्या सक्तीवर आपला संताप व्यक्त केला आहे.



यांनाही जोरदार टोला लावला. मी सर्वांना भेटते. त्यात अजित पवार व देवेंद्र फडणवीस यांचाही समावेश आहे. भेटीगाठी घेण्यासाठी मी 'हुडी' वगैरे काही घालत नाही. मला ज्यांना भेटायचे आहे त्यांच्याशी दिलखुलास भेटते. फोटो टिक्ट करते. आमच्यात काही लपवाछपवी नसते, असे सांगत सुप्रिया सुळे यांनी मुख्यमंत्र्यांना टोला हाणला.

मला फक्त मुख्यमंत्री फडणवीस भेट देत नाहीत. ही माझी तक्रार आहे. आज ते नागपूरमध्येच असल्याचे कळते. तुम्हाला भेटले की माझी तक्रार त्यांच्या कानावर घाला. मला त्यांच्यासोबत काही विषयांवर बोलायचे आहे. हिंदी भाषेचा प्रश्न, शेतकऱ्यांची कर्जमाफी, तेली समाजाचा प्रश्न असे काही विषय आहेत. मुख्यमंत्री दरवर्षी संसदेचे अधिवेशन सुरू होण्यापूर्वी सर्व खासदारांशी संवाद साधतात. पण गत दोन अधिवेशनापासून मुख्यमंत्र्यांनी बैठक बोलावली नाही. माझ्यावतीने तुम्ही त्यांना खासदारांची बैठक बोलावण्याची विनंती करा, अशी मिशिकल टोपणीही त्यांनी यावेळी केली.

जयंत पाटील भाजपत जाण्याची चर्चा आहे. याविषयी पत्रकारांनी सुप्रिया सुळे यांना छेडले असता, त्यांनी पत्रकारांनाच उलटप्रश्न करत त्यांना घेरण्याचा प्रयत्न केला. जयंत पाटलांनी भाजपमध्ये येण्यासाठी अप्लिकेशन केले आहे का? असा सवाल त्यांनी उपस्थित केला.

त्रिभाषा सूत्राआडून मराठीला डावलण्याचा प्रयत्न - जयंत पाटील



दुसरीकडे, शरद पवार गटाचे प्रदेशाध्यक्ष जयंत पाटील यांनीही आपल्या पक्षाच्या कार्यकर्त्यांना व पदाधिकाऱ्यांना ५ तारखेच्या मोर्चात सहभागी होण्याचे आवाहन केले आहे. राज्य सरकार महाराष्ट्रात जी हिंदी सक्ती लादू इच्छित आहे त्याविरोधात ५ जुलै रोजी मुंबईतील गिरगाव चौपाटीवरून मोर्चा आयोजित करण्यात आला आहे. प्रत्येक मराठी माणसाने या मोर्चात सहभागी होण्याचे आवाहन मी करत आहे.

कुणाचाही विविध भाषा शिकण्याला किंवा हिंदी भाषेलाही विरोध नाही. पण इयत्ता पहिलीपासूनच प्राथमिक शिक्षण हे मातृभाषेतून द्यावे असा आग्रह आहे. जो योग्य आहे आणि 'राष्ट्रवादी काँग्रेस पक्ष शरदचंद्र पवार' पक्ष म्हणून आमचीही हीच भूमिका आहे. शैक्षणिक धोरणाच्या त्रिभाषा सूत्राआडून मातृभाषेला डावलण्यासाठी प्रयत्न होत असतील तर मराठी माणूस एकदिलाने त्याचा विरोध करणार. महाराष्ट्र हिताचा प्रश्न उभा राहतो तेव्हा महाराष्ट्रासाठी आणि जेव्हा राष्ट्रहिताचा प्रश्न उभा राहतो तेव्हा राष्ट्रासाठी पक्षीय भेदाभेद बाजूला सारून उर्भ राहणं हेच 'राष्ट्रवादी काँग्रेस पक्ष शरदचंद्र पवार' पक्षाचं स्पष्ट धोरण आहे, असे त्यांनी म्हटले आहे.

शासनाच्या प्रत्येक बाबींमध्ये न्यायालयांचा हस्तक्षेप नको

■ महासागर प्रतिनिधी

नागपूर, दि. २८ :

नागपूर जिल्हा वकील संघटनेच्यावतीने काल, शुक्रवारी सिव्हिल लाईन्स जिल्हा न्यायालय परिसरात सर्वोच्च न्यायालयाचे सरन्यायाधीश भूषण गवई यांचा सत्कार सोहळा आयोजित करण्यात आला.

कार्यक्रमात सरन्यायाधीश भूषण गवई यांनी न्यायालयीन सक्रियतेवर अतिशय महत्त्वपूर्ण भाष्य केले. सत्कार सोहळ्यात मंचावर सर्वोच्च न्यायालयाचे न्या. दीपांकर दत्ता, न्या. प्रसन्ना वराळे, न्या.अतुल चांदूरकर, मुंबई उच्च न्यायालयाचे मुख्य न्यायमूर्ती आलोक आराध्ये, नागपूर खंडपीठाचे प्रशासकीय न्या. नितीन सांबरे, न्या. अनिल किलोर, न्या. अभय मंत्री, प्रमुख जिल्हा न्यायाधीश दिनेश सुराणा आणि गवई यांच्या मातोश्री कमलताई गवई आणि पत्नी तेजस्विनी गवई उपस्थित होत्या.

न्यायिक सक्रियता कायम राहावी, या मताचा आहे, मात्र संविधानाने कार्यपालिका, न्यायपालिकेला सीमा आखून दिल्या आहेत. त्यामुळे न्यायपालिकेने प्रत्येक बाबीमध्ये हस्तक्षेप करण्याची आवश्यकता नाही, असे परखड मत

सरन्यायाधीश भूषण गवई यांचे स्पष्ट प्रतिपादन



सर्वोच्च न्यायालयाचे सरन्यायाधीश भूषण गवई यांनी व्यक्त केले. न्या.गवई पुढे म्हणाले, राज्यघटनेनुसार सर्व संस्थांनी काम करणे अपेक्षित आहे. न्यायपालिकेची सक्रियता हे संवैधानिक मूल्ये टिकविण्यासाठी गरजेचे आहे. मात्र याचे रुपांतर दुसऱ्या कोणत्या बाबीमध्ये होऊ नये.

यावेळी गवई यांनी मुंबई उच्च न्यायालयाच्या न्यायमूर्ती बनण्यापूर्वीचा किस्सा सांगितला. न्यायमूर्ती बनण्यात दोन-तीन वर्षांचा विलंब झाल्यामुळे

त्यांनी सर्वोच्च न्यायालयात वकीली सुरू करण्याचा विचार केला होता. मात्र वकीलांनी यासाठी नकार दिला. वकील बनशील तर केवळ पैसे कमावशील, न्यायमूर्ती झाला तर आंबेडकरांनी सांगितलेल्या सामाजिक न्यायासाठी काम करता येईल. या सल्ल्यामुळे ते आज सरन्यायाधीशपदापर्यंत पोहोचू शकले असल्याची आठवण न्या.गवईंनी ताजी केली.

न्या. दीपांकर दत्ता यांनी सरन्यायाधीश पदी गवई यांची नेमणूक अभिमानाची

बाब असल्याची भावना व्यक्त केली. न्या. गवई त्यांच्या कार्यकाळात न्याय क्षेत्राला नव्या उंचीवर नेतील अशी अपेक्षाही त्यांनी व्यक्त केली.

न्या. आलोक आराध्ये म्हणाले, ह्यागवई यांच्या निर्णयाचे परीघ फार विस्तीर्ण आहे. टायगर कॉरिडॉर ते बुलडोझर जस्टिस असे अनेक लोकहिताचे निर्णय न्या. गवई यांच्या निर्णयातून दिसून येतात.

न्या. अतुल चांदूरकर यांनी सांगितले, नागपूर जिल्हा वकील संघटनेचा दीडशे वर्षांचा गौरवशाली इतिहास राहिलेला

आहे. संघटनेच्या या प्रवासात न्या. गवई यांचे अमूल्य योगदान आहे. विधी क्षेत्राच्या हितासाठी त्यांनी सातत्याने कार्य केले.

सर्वोच्च न्यायालयाचे न्या. प्रसन्ना वराळे यांनी नागपूरचा रक्तविहीन क्रांतीची भूमी म्हणून उल्लेख केला. डॉ. आंबेडकर यांनी या क्रांतीच्या माध्यमातून दिलेल्या तथागत बुद्ध्याच्या धम्मातील प्रज्ञा आणि करुणा न्या. गवई यांच्या व्यक्तिमत्त्वातून प्रतिबिंबित होते, असे न्या. वराळे म्हणाले.

शिक्षण संस्था सचिवासह शिक्षकांना चार दिवसांची पोलीस कोठडी

■ महासागर प्रतिनिधी

नागपूर, दि. २८ :

बोगस शालार्थ आयडी तयार करून शिक्षकपदी नियुक्ती केल्याप्रकरणी सदर पोलिसांनी अटक केलेल्या चेतक राजेश डोंगरे (४४), सदानंद कोटीराम जांगडे (४५) आणि गंगाधर नथू डोंगरे सर्व रा. गोसे बु. (पवनी), भंडारा यांना शुक्रवारी न्यायालयात हजर करण्यात आले. न्यायालयाने आरोपींना चार दिवस पोलिस कोठडीत ठेवण्याचे आदेश दिले.

या आरोपींनी या घोटाळ्याचा मुख्य आरोपी महेंद्र म्हैसकर याच्यासोबत कट रचून आर्थिक गैरव्यवहार केल्याचे पोलिसांच्या तपासात समोर आले. गोसे बु. (ता. पवनी) येथील विनोद शिक्षण संस्था, विनोद हायस्कूल

व कनिष्ठ कला, विज्ञान महाविद्यालयाचा मुख्य सचिव चेतक डोंगरे याला मुख्य सचिव व मुख्याध्यापक पदाचा कार्यभार देण्यात आला. तसेच चेतकचा काका गंगाधर हा याच संस्थेत सचिव म्हणून आहे.

राजेश डोंगरेने २०१८ मध्ये सदानंद जांगडे याची शिक्षकपदी नियुक्ती करण्यासाठी वैयक्तिक प्रस्ताव विभागाला पाठविला. बोगस आयडी तयार करून त्याला शिक्षकपदी नियुक्ती देण्यात आली.

मात्र, शिक्षण उपसंचालक कार्यालयात सदानंद जांगडे याचा प्रस्तावच नाही. तशी आवक-जावकमध्ये कुठेच नोंद नाही, तर मग त्याची शिक्षक पदी नियुक्ती कशी केली? सदर पोलिसांनी म्हैसकरला अटक

केल्यानंतर त्याच्याकडून अनेक शिक्षण संस्थांची कागदपत्रे जप्त केली होती. त्यातील विनोद शिक्षण संस्थेचा अहवाल सदर पोलिसांना प्राप्त झाला.

त्याच अहवालावरून सदरचे ठाणेदार मनीष ठाकरे आणि बोगस शिक्षकाला अटक केली. आरोपी चार दिवस कोठडीत राहणार आहेत.

शिक्षण संस्थेच्या अध्यक्षा पार्वता राजेश डोंगरे (७५) यांना अद्याप पोलिसांनी अटक केलेली नाही. बोगस शिक्षकांच्या नियुक्तीबाबत पार्वता डोंगरे यांनीच निर्णय घेतला होता. त्यामुळे बोगस शिक्षकांच्या भरतीस पार्वता डोंगरे जबाबदार असल्याचे पोलिसांचे म्हणणे आहे

कर्जमाफीची तारीख पांडुरंगाला तरी सांगा...

■ महासागर प्रतिनिधी

अमरावती, दि. २८ :

येत्या ६ जुलैला आषाढी एकादशी आहे. सर्व भाविक विठ्ठरायाच्या चरणी नतमस्तक होतात. मुख्यमंत्री देवेंद्र फडणवीस हे या दिवशी काही तरी बोलले पाहिजेत, याची प्रतीक्षा करीत आहोत. किमान त्यांनी पांडुरंगाला तरी शेतकऱ्यांच्या कर्जमाफीची योग्य तारीख सांगितली पाहिजे, असा टोला बच्चू कडू यांनी लगावला आहे.

बच्चू कडू म्हणाले, योग्य वेळी कर्जमाफी दिली जाईल, असे मुख्यमंत्र्यांचे म्हणणे आहे. आता योग्य तारीख कोणती हे त्यांनी पांडुरंगाला तरी सांगावी, असे आमचे म्हणणे आहे. शेतकरी दररोज आत्महत्या करीत आहेत. ६ जुलैला मुख्यमंत्र्यांनी ती योग्य तारीख जाहीर करावी, अशी आमची विनंती आहे.

शेतकरी, शेतमजूर, विधवा, दिव्यांग, बेरोजगार तरुण, ग्रामपंचायत कर्मचारी, मेंढपाळ, मच्छिमार आणि मागासवर्गीय घटकांच्या न्याय हक्कांसाठी बच्चू कडू यांच्या नेतृत्वात सातवारा कोरा करा ही १३८ किलोमीटरची पदयात्रा ५ जुलै पासून सुरू



बच्चू कडूचा टोला

होणार होती. पण, ६ जुलैच्या आषाढी एकादशीच्या पार्श्वभूमीवर ही पदयात्रा आता ७ जुलैपासून सुरू होणार आहे.

आम्ही ७ तारखेपासून ते १४ तारखेपर्यंत आमची पदयात्रा चालणार आहे. येत्या २ ऑक्टोबरच्या लढ्यासाठी ही तयारी आहे. स्थानिक स्वराज्य संस्थांच्या निवडणुकांची आचारसंहिता लागू होईल, असे काही लोकांचे म्हणणे होते, पण सरकारला फेब्रुवारी महिन्यात निवडणुका घ्यायच्या आहेत, असे वाटते. आम्ही सरकारकडे शेतकरी, शेतमजूर, दिव्यांगांच्या प्रश्नावर मागण्या केल्या आहेत. त्या एकट्या प्रहार जनशक्ती पक्षाच्या मागण्या नाहीत. त्या सर्वसामान्यांच्या आहेत. सरकारने त्या पूर्ण केल्या पाहिजेत, असे बच्चू कडू म्हणाले.

हिंदी सक्तीविरोधात शिवसेना (ठाकरे) पक्षप्रमुख उद्धव ठाकरे आणि मनसे अध्यक्ष राज ठाकरे यांच्या ५ जुलै रोजीच्या मोर्चात सहभागी होण्याची विनंती बाळा नांदगावकर यांनी आपल्याला केली. ५ जुलैला आम्ही या मोर्चात जाण्याचा प्रयत्न करू. आमचा मोर्चाला पाठिंबा असल्याचे कडू म्हणाले.



DISHA
INDIAN AIR FORCE

Join the INDIAN AIR FORCE

AFCAT 02/2025 Registrations
are open till **1 July 2025**

Where *passion*
takes *flight*



Entry Air Force Common Admission Test (AFCAT) Entry

NCC Special Entry

For updates, follow us on

Branches Flying/ Technical/ Weapon Systems/ Administration/ Logistics/ Accounts/ Education/ Meteorology

Flying (NCC Air Wing 'C' certificate is mandatory)

Instagram YouTube WhatsApp X Facebook LinkedIn Snapchat

AFCAT Entry: Registration and online exam mandatory
NCC Special Entry: Registration mandatory but no online exam

Registrations are open from 2 June 2025 till 1 July 2025

Aadhaar card is mandatory for online registration

DISHA Cell, Air Headquarters, Vayu Bhawan, Motilal Nehru Marg, New Delhi - 110106 | Tel: 011-23013690 | Toll-free No: 1800-11-2448 | Email: career.iaf@nic.in



CBF70801713/0004/2526